

مقعد کا بند

وَعَنْ مُعَاوِيَةَ بْنِ أَبِي سُفْيَانَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّمَا الْعَيْنَانِ وَكَأَنَّ السَّهْلَ فَإِذَا نَامَتِ الْعَيْنُ اسْتَطْلَقَ الْوِكَاءُ. [رواه الدارمی]

”حضرت معاویہ رضی اللہ عنہ بن ابی سفیان رضی اللہ عنہما فرماتے ہیں، آنحضرت صلی اللہ علیہ وسلم نے فرمایا: دونوں آنکھیں پیٹھ کا تسمہ ہیں جب آنکھیں سو جائیں تسمہ کھل جاتا ہے۔“

فائدہ: نیند بذات خود ناقض وضو نہیں بلکہ مظنہ نقض ہونے کی وجہ سے اسے ناقض وضو سمجھا گیا ہے اور اگر نیند کی کوئی ایسی حالت ہو جس میں وضو ٹوٹنے کا احتمال نہ ہو مثلاً بیٹھے بیٹھے سو جانا کہ ایسی صورت میں چوں کہ دُبر کے تسمے ڈھیلے نہیں ہوتے اس لیے اس نیند کو ناقض وضو نہیں سمجھا گیا ہے۔ بلکہ وہ نیند ناقض وضو ہے جس میں آدمی لیٹ کر سو جائے۔

دین کے بنیادی اصول ۴۲

اصول نمبر 43: وَمَنْ لَقِيَہُ مِنْ کَافِرٍ - عَذَبَہُ وَلَمْ یَغْفِرْ لَہُ -

”جو کافر اللہ تعالیٰ کو ملے گا اللہ تعالیٰ اسے سزا دیں گے اور معاف نہ کریں گے۔“

شرح: اللہ تعالیٰ کی ربوبیت کے انکار یا الوہیت میں شرک پر لفظ کفر بولا جاتا ہے، بعض اوقات مکمل شریعت کے انکار یا دین کے ضروری، مشہور و معروف مسائل کے انکار پر بھی بولا جاتا ہے۔ مثلاً: آپ ﷺ کا فرمان ہے: ”بندے اور کفر کے درمیان نماز چھوڑنا ہے۔“ وغیرہ۔

کافر جب اپنے کفر..... شرک، رسالت یا قرآن پر اعتراض یا انکار، یا قیامت کے دن اٹھنے اور جمع ہونے کا انکار وغیرہ..... پر مرے گا تو اس کے متعلق یہی کہا جائے گا کہ یہ آگ اور آخرت کے عذاب میں ہی رہے گا، اللہ تعالیٰ فرماتے ہیں:

﴿إِنَّ الَّذِينَ كَفَرُوا وَمَاتُوا وَهُمْ كُفَّارًا فَلَنْ يُقْبَلَ مِنْ أَحَدِهِمْ مِلْءُ الْأَرْضِ ذَهَبًا وَلَوْ افْتَدَاؤُا بِهِ ط
أُولَٰئِكَ لَهُمْ عَذَابٌ أَلِيمٌ وَمَا لَهُمْ مِنْ نَّاصِرِينَ ﴿۹۱﴾ [آل عمران: ۹۱]

”یقیناً جن لوگوں نے کفر کیا اور وہ مر گئے اس حال میں کہ وہ کافر تھے، ان میں سے کسی سے اگرچہ وہ فدیہ کے طور پر زمین بھر کر سونا دے دیں قبول نہیں کیا جائے گا، انہی لوگوں کو دردناک عذاب ہوگا اور ان کی مدد نہیں کی جائے گی۔“

ان کی موت کے ساتھ یہ شرط ہے کہ وہ کفر پر مریں، یہ دلیل ہے کہ جو شخص ایمان کی حالت میں فوت ہوگا اس کی نافرمانیوں کو معاف کر دیا جائے گا، کیونکہ نبی ﷺ نے ابوطالب سے فرمایا تھا: ”آپ لا الہ الا اللہ کہہ دیں اس کلمہ سے میں آپ لیے اللہ تعالیٰ سے جھگڑا کروں گا۔“ [صحیح بخاری: ۳۸۸۴] اللہ تعالیٰ فرماتے ہیں:

﴿إِنَّ الَّذِينَ كَفَرُوا وَصَدُّوا عَنْ سَبِيلِ اللَّهِ ثُمَّ مَاتُوا وَهُمْ كُفَّارًا فَلَنْ يَغْفِرَ اللَّهُ لَهُمْ ﴿۳۴﴾ [سورہ محمد: ۳۴]

”یقیناً جن لوگوں نے کفر کیا اور اللہ تعالیٰ کی راہ سے روکا پھر وہ کفر کی حالت میں ہی مر گئے، تو اللہ تعالیٰ انہیں ہرگز معاف نہ فرمائے گا۔“

کیوں کہ وہ کفر پر فوت ہوئے ہیں، اللہ تعالیٰ ان کے کفر کے باوجود انہیں کیوں معاف فرمائے؟ اللہ تعالیٰ نے قرآن مجید میں فرمایا ہے کہ وہ عموماً شرک کو معاف نہ کرے گا:

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ﴿۴۸﴾ [سورہ النساء: ۴۸]

”اگر اللہ تعالیٰ کے ساتھ کسی کو شریک کیا جائے تو وہ معاف نہیں کرے گا، اس کے علاوہ جسے چاہے معاف کر دے گا۔“

اس میں اللہ تعالیٰ نے شرک کو عام ذکر کیا خواہ چھوٹا ہو یا بڑا، اللہ تعالیٰ فرماتے ہیں:

﴿إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ ﴿۲۲﴾ [سورہ المائدہ: ۲۲]

”جس نے اللہ تعالیٰ کے ساتھ شریک ٹھہرایا اللہ تعالیٰ نے اس پر جنت حرام کر دی ہے اور اس کا ٹھکانا جہنم ہے۔“

ممکن ہے یہ شرک اکبر کے بارے میں ہو، لیکن یہ سب آیات و احادیث دلیل ہیں کہ کفر اور شرک بہت بڑے بڑے گناہوں میں سے ہیں۔ واللہ اعلم

فہرست

		جواہر پارے ❁	مقد کا بند
		کلمہ طیبہ ❁	دین کے بنیادی اصول (۴۲)
		اداریہ ❁	(ترجمہ: ابو بکر ظفر)
2	(حافظ احمد شاہ کر)		
4	(مولانا ارشد الحق اثری)	درس قرآن ❁	تفسیر سورہ ق..... (۱۵)
8	(حافظ محمد اشرف سعید)	درس حدیث ❁	توفیق الباری
10	(مولانا فضل الرحمن بن محمد)	تحقیق و تنقید ❁	حضرت عائشہ کی عمر کے بارے..... (۳) آخری
15	(غلام مصطفیٰ فاروق)	احکام و مسائل ❁	فضائل حج
18	(صاحبزادہ عبدالحمید)	اصلاح معاشرہ ❁	تکمیل انسانیت کے لیے چار صالح اخلاق
22	(پروفیسر محمد یونس جنجوعہ)	اصلاح معاشرہ ❁	رزقِ حلال کی برکتیں اور رزقِ حرام کا وبال
26	(مولانا الیاس علی باجوہ)	احکام و مسائل ❁	فضائلِ حرمین شریفین
	(راخ عرفانی)	شعر و ادب ❁	انوکھی فصل

ہم آہنگی

حافظ احمد شاکر

اداریہ

سنجی گلیوں میں جب سے مرزا یار دندنانے لگا ہے تب سے اس نے دجالی لغت بھی ایجاد کرنی شروع کر دی ہے۔ چنانچہ ان صفحات میں اس لغت کا گاہے گاہے تذکرہ کیا جاتا رہا۔ لبرل، روشن خیال، خوش خیال، اعتدال پسند جیسے مثبت نما الفاظ جن کے معانی عموماً منفی مراد ہوتے ہیں۔ اسی طرح مسموم معانی سے بھرپور غیر معتدل جنگجو، انتہا پسند، عسکریت پسند، فنڈامینٹلسٹ جیسے شیریں الفاظ مسلمانوں کے لیے ایسی ایجاد ہے کہ مسلمان حکمران اغیار کی اس زہر بھری شیرینی الفاظ سے گالیاں کھا کے بھی بے مزہ نہیں ہوتے۔ اس طرح ہم آہنگی جس کا معنی ہم خیالی یا اتفاق رائے ہو سکتا ہے، لیکن اس کا استعمال فروعات یعنی مسالک اور مسائل ہی میں ممکن ہوتا ہے لیکن طاغوت اس لفظ کو مذاہب کے ساتھ استعمال کرتا ہے۔ وہ کہتا ہے کہ مسلمان بین المذاہب ہم آہنگی کی تائید یا کوشش کریں۔ یعنی مسلمان عیسائیت، یہودیت، ہندومت اور اسلام کے سوا دیگر مذاہب سے ہم خیال یا ان سے متفق ہو جائیں حالانکہ مذاہب اور ادیان میں یہ کیسے ممکن ہو سکتا ہے۔ ان میں تو جس قدر ممکن ہو برداشت کرنا ہوتی ہے جس کا بنیادی اصول قرآن کریم نے مسلمانوں کو بتا دیا ہے کہ ”اور نہ تم گالی دو ان..... یعنی معبودان باطلہ..... کو جن کی وہ..... کافر..... پرستش کرتے ہیں۔ کیوں کہ وہ پھر تمہارے معبود..... برحق..... کو بغیر علم کے گالی دیں گے۔“ [الانعام: ۱۰۸] مسلمانوں کو حکم دیا گیا ہے کہ وہ معبودان باطلہ کو برا بھلا نہ کہیں۔ نیز اسلام نے مسلمان ممالک میں غیر مسلموں کے قیام کے اصول بھی واضح کر دیے ہیں اور غیر مسلم ممالک میں رہنے والے مسلمانوں کو بھی ان ممالک کے آداب و قوانین اور ان کے مذاہب سے احترام کا سبق دیا ہے۔

قرآن کریم نے مسلمانوں کو واضح الفاظ میں ایک سے زیادہ بار متنبہ بھی کیا اور تاریخ کی گواہی بھی یہی ہے کہ کوئی کافر کسی مسلمان کا دوست نہیں ہو سکتا لیکن ہمارے ملک کا حکمران طبقہ جو عموماً دین سے لاعلم اور ذاتی مفادات سے گندھا ہوتا ہے اس نے شروع دن ہی سے نہ صرف کافروں کو دوست جانا بلکہ احکام الہی سے صریحاً روگردانی کرتے ہوئے ان کو ہم راز بھی بنالیا۔ ہم یعنی عوام حکمرانوں کے کہے پر دشمنوں کو دوست جانتے رہے جب کہ حکمران اور عوام ایک سے زیادہ مرتبہ ان دشمن نمادوستوں کے وعدوں پر بھلتے رہے۔ اور حکمران صرف ذاتی مفادات کی خاطر اغیار کے ارشاد کی تعمیل میں لگے رہے۔ لیکن جب سے دنیا کی سنجی گلیوں میں اکیلا مرزا دھاڑنے لگا ہے تو اس نے خواہ مخواہ اسلام اور مسلمانوں کو اپنا حریف جان لیا..... یعنی ڈکلیئر کر دیا..... ہے۔ تب سے اس نے مسلمانوں کے لیے اپنی دجالی لغت بھی بنانی شروع کر دی جس کی ہر اصطلاح ایک دوسرے سے بڑھ کر دجل آمیز ہے۔ ہم آہنگی بھی اس لغت کا ایک دلفریب لفظ ہے۔

امریکا یہ چاہتا ہے کہ پوری دنیا اس کے مقاصد، مفادات اور پالیسیوں سے ہم آہنگ ہو۔ جب کہ وہ خود دنیا کے کسی نظریے، کسی مذہب کے عقائد اور کسی ملک کے مفادات کا قطعاً خیال نہیں رکھتا۔ نیو ورلڈ آرڈر کے اجراء کے بعد تو اس نے مسلمانوں کو خصوصاً نشانے پر رکھا ہوا ہے۔ پاکستان کے مذہبی راہنماؤں خصوصاً وہ راہنما جو سیاست کا کھیل بھی کھیلتے ہیں، ان سے درخواست ہے کہ وہ اس بات کو مومنانہ ترنگ نہیں تو خطیبانہ آہنگ کے ساتھ امریکہ پر واضح کر دیں کہ اسلام ہمیں دوسرے مذاہب کو برداشت کرنے، ان سے حسن سلوک یعنی مؤلفۃ القلوب..... دل جوئی..... کا سبق تو دیتا ہے لیکن کسی دوسرے مذہب یعنی دین کے ساتھ ہم آہنگی! ممکن ہی نہیں۔ قرآن مجید میں اللہ تعالیٰ نے ارشاد فرمایا ہے کہ ”اللہ کے نزدیک دین اسلام

ہی ہے جو شخص اسلام کے سوا کوئی دوسرا دین چاہے گا اس کو قطعاً قبول نہیں کیا جائے گا۔“ [آل عمران: ۸۵]

ایک بات سمجھ نہیں آتی کہ مسلمانوں کو ہم آہنگی کا سبق دینے والا امریکا سیاست میں مسلمانوں سے ہم آہنگی کیوں نہیں کرتا، یا یوں کہہ لیں امریکہ عالمی سیاسی میدان میں مسلمانوں کو آزادی کے ساتھ پنپتا کیوں نہیں دیکھ سکتا! صدر ایوب کے دور میں صنعتی انقلاب سے جب پاکستان کی پوزیشن مستحکم ہونے لگی اور مرحوم ایوب خاں نے ملکی خودداری کا اظہار کیا تو اسے برداشت نہ ہو سکا۔ بھٹو مرحوم نے وطن عزیز کو جب ایٹمی قوت بنانے کا عزم اور اس پر عمل شروع کیا اور مرحوم بھٹو جب امریکا کی کسی ترغیب و ترہیب یعنی خوف اور لالچ میں نہ آئے تو اس نے عبرت ناک انجام کی دھمکی دے دی۔ مرحوم ضیاء الحق نے جب تک اس کے دشمن روس کو روکے رکھا تو یہ یہ دونوں ایک دوسرے کو بہلاتے اور بہکتے رہے۔ لیکن جوں ہی روس شکست و ریخت سے دوچار ہوا تو ضیاء مرحوم کو بھی نشانِ عبرت بنا دیا۔ اس کے بعد ”ترہیت“ دھمکی اور لالچ کے باوجود جب میاں نواز شریف نے ایٹمی دھماکہ کر دیا تو اس کی حکومت کا تیا پانچا کر دیا۔ ہاں جب خلائی حکمران نے خود مقامات و سپردگی کرتے ہوئے اس کی لامتناہی خدمات انجام دینا یعنی وطن عزیز میں دخول و خروج کے ذریعے اس کو عملاً و انسراے قبول کر لیا اور امریکا کی حسب خواہش بعض ہمارے لیڈروں حکم رانوں اور سیاست دانوں کو سوچنا چاہیے کہ امریکا کی حسب خواہش بعض مقامات و اختیارات اس کے حوالے کر دیئے لیکن ڈھٹائی کی حد یہ ہے کہ مشرق کی غیر حاضری میں بھی اس کا نام چنے والوں کو اس کی اشیر باداب تک حاصل ہے۔ ہمارے لیڈروں، حکم رانوں اور سیاست دانوں کو سوچنا چاہیے کہ امریکا ہمارے ملک میں اسلام اور مسلمانوں کے ساتھ ہم آہنگ کیوں نہیں ہو رہا؟ مشرق کی باقیات سینات کی امریکا اب تک پشت پناہی اور نمو کر رہا ہے! ایران عراق جنگ، جنگ افغانستان، عراق کویت تصادم، سوڈان، یوگوسلاویہ، لبنان کے مذہبی فسادات اور اب نہتے افغانوں کے کشتوں کے پشتے لگانا اس کی مسلم دشمنی نہیں تو اور کیا ہے؟ وہ افغانستان میں رقص بسل کا تماشا دیکھتا رہا، کرہ ارضی کو خونِ مسلم سے رنگین کرتا رہا، اب پاکستان میں اپنے کارندوں کے ذریعے دھماکے، ٹارگٹ کلنگ، خودکش حملے اور مذہبی مقامات پر قتل و غارت کا بازار اس نے گرم کر رکھا ہے اور پھر بھی غیر معتدل، انتہا پسند، جنگجو اور دہشت گرد مسلمانوں کو قہر اردے رہا ہے۔ اور جرات شاطرانہ یہ کہ مسلمانوں کو بین المذاہب ہم آہنگی کا سبق بھی دے رہا ہے؟

خرد کا نام جنوں رکھ دیا اور جنوں کا خرد جو چاہے آپ کا حسن کرشمہ ساز کرے

ہم آہنگی کی بات چل ہی نکلی ہے تو مسلمانوں کے مابین فقہی و فروعی مسائل میں ہم آہنگی کے لیے اہل علم و قلم و صاحب دانش و فراست کو میدان میں آ کر صلیبی جنگ کے اس پہلو کو کہ جس کا بنیادی اصول ”لڑاؤ اور حکومت کرو“ ہے، بایں معنی ناکام بنانا چاہیے کہ اہل سنت کے متفق علیہ مسائل کو اجاگر کرنے کا اہتمام کیا جائے، اور مختلف فیہ مسائل میں اپنے اپنے عوام کی راہ نمائی چار دیواری کے اندر تک محدود رکھنے کے لیے اپنے اپنے حلقوں میں بھرپور کوششیں کرنی چاہیے۔ ایسے ہی غیر اہل سنت اصحاب کو بھی اس کیونوں میں شامل کر کے امت کے متفق علیہ اصحاب پر اتحاد و اتفاق کی بنیاد رکھ کر دشمن کی سازش کو ناکام اور ماحول کی تلخی کو کم کرنا چاہیے۔ دنیا بھر کے مسلمانوں کو عموماً اور امریکا کے زیرِ عتاب مسلمان ممالک کے عوام کو خصوصاً چاہیے کہ وہ ایک سیدہ پلائی دیوار بن کر کفر کے سامنے ڈٹ جائیں۔ یاد رہے کہ کافر مسلمانوں کے ہر فرقے کو مسلمان ہی جان کر ان کے درپے ہیں۔ ان کے نزدیک شیعہ بھی مسلمان ہے اور اہل سنت والجماعت..... حنفی، شافعی، مالکی، حنبلی، اہل حدیث..... کا ہر فرد مسلمان ہے وہ ہم کو باہم لڑا کر ہمیں کمزور کر کے ہم پر غلبے کے متمنی ہیں۔ ہمارے علماء کو چاہیے کہ وہ بنیادی عقائد پر..... حتی الامکان اختلاف ختم یا ممکن کر کے..... متفق علیہ مسائل پر اتحاد امت کی بنیاد رکھیں اور ہر فریق اپنی رائے کو محتمل الخطاء اور دوسرے کی رائے کو محتمل الصواب جانتے ہوئے اپنے سے مختلف رائے کو برداشت کر کے طاغوت کو بتادیں کہ ہم آہنگی اس کا نام ہے۔

تفسیر سورہ ق

مولانا ارشاد الحق اثری رحمہ اللہ

علامہ قرطبی رحمہ اللہ نے تذکرۃ میں فرمایا ہے کہ بعض گمراہوں نے ”صور“ کے ”قرن“ ہونے کا انکار کیا ہے اور ان کا یہ انکار اسی طرح ہے جیسے پل صراط اور وزن اعمال کا انکار کیا گیا اور اس کی مختلف تاویلیں کی ہیں۔ جس طرح میزان کے بارے میں ہے ساتوں آسمان اور زمین اس کے پلڑے میں آجاتے ہیں۔ اسی طرح ”قرن“ کے بارے میں ہے کہ اس کا دائرہ آسمانوں اور زمین کے برابر ہے۔

علامہ ابن العربی رحمہ اللہ اور حافظ ابن کثیر رحمہ اللہ وغیرہ کی رائے ہے کہ یہ صورتیں بار پھونکا جائے گا۔ پہلا نفع، نفحة الفزع ہے۔ چنانچہ اللہ تعالیٰ کا فرمان ہے:

﴿وَيَوْمَ يُنْفَخُ فِي الصُّورِ فَفَزِعَ مَنْ فِي السَّمٰوٰتِ وَمَنْ فِي الْاَرْضِ اِلَّا مَنْ شَاءَ اللّٰهُ﴾ [النمل: ۸۷]

”اور جس روز صور میں پھونکا جائے گا تو سب ڈر جائیں گے جو آسمانوں اور زمین میں ہیں سوائے ان کے جنہیں اللہ تعالیٰ اس خوف و ڈر سے بچالے۔“

اس پہلی بار صور پھونکنے کے نتیجے میں سب پر سراسیمگی اور خوف طاری ہو جائے گا۔ حضرت ابو ہریرہ رضی اللہ عنہ سے مروی ہے کہ اس وقت زمین کی حالت اس کشتی کی مانند ہوگی جو دریا کے تلاطم سے ڈگمگا رہی ہو، یا اس معلق قندیل کی طرح ہوگی جسے تیز ہوا بری طرح جھنجھوڑ رہی ہو۔

[ابن ابی حاتم، طبری، طبرانی]

اس کے بعد دو نفعے ہیں۔ ایک کو فحۃ صاعقۃ اور دوسرے کو فحۃ قیام کہا گیا ہے۔ [ابن کثیر، ص: ۵۰۲، ج: ۱، بغیر التہایہ جلد اول]

علامہ سیوطی رحمہ اللہ نے بھی البدور السافرة (ج: ۵، ص: ۳) میں تین

﴿وَنُفِخَ فِي الصُّورِ ذٰلِكَ يَوْمُ الْوَعْدِ﴾ [ق: ۲۰]

”اور صور میں پھونکا جائے گا یہ ہے وعید کا دن۔“

﴿الصُّورِ﴾ سے مراد ”قرن“، یعنی زنگھے یا بگل کی طرح کی کوئی چیز مراد ہے۔ جس میں حضرت اسرافیل علیہ السلام پھونک ماریں گے۔ قرآن مجید میں اس ”قرن“ کو ﴿نَافُورِ﴾ بھی کہا گیا ہے۔ چنانچہ سورۃ المدثر: ۸ میں ہے:

﴿فَاِذَا نَفَخَ فِي النّٰفُوْرِ﴾ [المدثر: ۸]

”جب صور میں پھونک ماری جائے گی۔“

حضرت عبداللہ بن عمرو بن عاص رضی اللہ عنہ سے مروی ہے کہ ایک اعرابی رسول اللہ ﷺ کی خدمت میں حاضر ہو کر پوچھنے لگا ”صور“ کیا ہے؟ آپ نے فرمایا:

”قَرْنٌ يُّنْفَخُ فِيْهِ .“ [ابوداؤد، ترمذی و حسنہ، رقم:

۲۴۳۰ و ابن حبان]

”وہ قرن ہے جس میں پھونکا جائے گا۔“

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا: نعمتیں کیسی؟ صاحب صور نے قرن کو منہ سے لگا رکھا ہے اس نے اپنی پیشانی جھکا رکھی ہے اور اپنے کان پھونکنے کے حکم کے انتظار میں لگا رکھے ہیں کہ صور پھونکنے کا کب حکم ملتا ہے؟ صحابہ کرام رضی اللہ عنہم یہ سن کر گھبرا گئے اور آپ سے عرض کیا کہ ہمیں کیا حکم ہے؟ آپ نے فرمایا، تم یوں کہا کرو:

حَسْبُنَا اللّٰهُ نِعَمَ الْوَكِيْلُ عَلَى اللّٰهِ تَوَكَّلْنَا .

[ترمذی و حسنہ، رقم: ۲۴۳۱ ابن حبان وغیرہ]

نفلوں کا ہی ذکر کیا ہے۔ چنانچہ قرآن مجید میں ہے:

﴿وَنُفِخَ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ثُمَّ نُفِخَ فِيهِ أُخْرَىٰ فَإِذَا هُمْ قِيَامٌ يَنْظُرُونَ﴾ [الزمر: ۶۸]

”اور صور پھونکا جائے گا تو سب مرجائیں گے جو آسمانوں اور زمین میں ہیں سوائے ان کے جنہیں اللہ زندہ رکھنا چاہے، پھر دوسری بار صور پھونکا جائے گا تو وہ سب اٹھ کر دیکھنے لگیں گے۔“ اس آیت میں ﴿ثُمَّ نُفِخَ﴾ سے تیسرا نفخہ مراد ہے، جس کا ذکر علیحدہ طور پر بھی قرآن مجید میں آیا ہے:

﴿وَنُفِخَ فِي الصُّورِ فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ ۚ قَالُوا يَوْمَئِذٍ أَكُنَّا مِنْ مَّوْقِدِنَا هَذَا مَا وَعَدَ الرَّحْمَنُ وَصَدَقَ الْمُرْسَلُونَ ۚ إِنْ كَانَتْ إِلَّا صَيْحَةً وَاحِدَةً فَإِذَا هُمْ جَمِيعٌ لَدَيْنَا مُحْضَرُونَ ۚ﴾

[یس: ۵۱، ۵۳]

”اور پھونکا جائے گا صور میں تو یہ سب اپنے رب کے حضور پیش ہونے کے لیے قبروں سے نکل پڑیں گے۔ گھبرا کے کہیں گے ہائے افسوس! کس نے ہمیں ہماری قبروں سے اٹھایا ہے۔ یہ وہی ہے جس کا رحمان نے وعدہ کیا تھا اور رسولوں کی بات سچی تھی۔ ایک ہی زور کی آواز ہوگی اور سب ہمارے سامنے حاضر کر دیے جائیں گے۔“

مگر امام قرطبی رحمہ اللہ نے التذکرہ (ص: ۲۲۶، ۲۳۸) میں صرف دو نفلوں کا ذکر کیا ہے۔ اور فرمایا ہے کہ فقہ الفزع ہی فقہ الصاعقہ ہے۔

انہوں نے اس پر صحیح مسلم (ج: ۲، ص: ۴۰۳) اور مسند امام احمد (ج: ۲، ص: ۱۶۶) میں حضرت عبداللہ بن عمرو بن العاص رضی اللہ عنہما کی حدیث سے استدلال کیا ہے، جس میں ذکر ہے کہ

ثُمَّ يُنْفَخُ فِي الصُّورِ فَلَا يَسْمَعُهُ أَحَدٌ إِلَّا أَصْغَىٰ لَيْتًا وَرَفَعَ لَيْتًا قَالَ وَأَوَّلُ مَنْ يَسْمَعُهُ رَجُلٌ يَلُوطُ حَوْضَ إِبِلِهِ فَيَصْعَقُ وَيَصْعَقُ النَّاسُ ثُمَّ يُرْسَلُ

اللَّهُ مَطَرًا كَأَنَّهُ الطَّلُّ فَيَنْبِتُ مِنْهُ أَجْسَادُ النَّاسِ ثُمَّ يُنْفَخُ فِيهِ أُخْرَىٰ فَإِذَا هُمْ قِيَامٌ يَنْظُرُونَ .

”پھر صور میں پھونکا جائے گا جو بھی اس کی آواز سنے گا وہ اپنی گردن ایک طرف جھکا دے گا اور دوسری طرف بلند کرے گا۔ اور سب سے پہلے یہ آواز وہ آدمی سنے گا جو اپنے اونٹوں کا حوض لپیٹا ہوگا۔ وہ اور دوسرے تمام لوگ مرجائیں گے۔ پھر اللہ تعالیٰ بارش برسائے گا جیسے کہ وہ شبنم ہے جس سے لوگوں کے جسموں میں نمو آئے گی پھر دوسری بار صور پھونکا جائے گا تو سب کھڑے ہو جائیں گے۔“

ظاہر ہے کہ اگر اس سے پہلے بھی کوئی نفخہ ہوتا تو پہلی بار نفخہ سننے کا ذکر اس روایت میں نہ ہوتا، بلکہ حضرت ابو ہریرہ رضی اللہ عنہ سے صحیح بخاری و مسلم میں ہے کہ مَا بَيْنَ النَّفْخَتَيْنِ أَرْبَعُونَ ”کہ دو نفلوں کے مابین چالیس کا وقفہ ہوگا۔“ حضرت ابو ہریرہ رضی اللہ عنہ سے پوچھا گیا کہ چالیس دن یا چالیس سال مراد ہیں؟ انہوں نے فرمایا یہ میں نہیں جانتا، گویا میں نے بس چالیس کا لفظ ہی آپ ﷺ سے سنا ہے۔ اس سے بھی بظاہر دو نفلوں ہی کی تائید ہوتی ہے۔ واللہ اعلم

بعض روایات سے معلوم ہوتا ہے دونوں نفلوں کے درمیان چالیس سال کا وقفہ ہوگا۔ حضرت ابو ہریرہ رضی اللہ عنہ کی ایک روایت میں تین نفلوں کا ذکر ہے۔ جسے ابوالشیخ نے العظمتہ (ج: ۳، ص: ۸۲۲) میں مطولاً روایت کیا ہے۔ علامہ ابن کثیر رحمہ اللہ نے النہایۃ (ج: ۱، ص: ۲۲۴) اور علامہ القرطبی رحمہ اللہ نے التذکرہ (ص: ۲۳۶) میں بھی اسے ذکر کیا ہے۔

شیخ رضاء اللہ مبارک پوری رحمہ اللہ نے کتاب العظمتہ کی تخریج میں اس پر بڑی نفیس بحث کی ہے اور حافظ ابن حجر رحمہ اللہ اور علامہ البانی رحمہ اللہ سے اس کی تضعیف بیان کی ہے، اس لیے تین نفلوں کے ثبوت میں یہ روایت ہی صحیح نہیں ہے۔ علامہ قرطبی رحمہ اللہ نے بھی اس کو ضعیف قرار دیا ہے۔ علامہ ابن حزم رحمہ اللہ نے تو کہا ہے کہ چار نفے ہوں گے مگر یہ بھی صحیح نہیں۔ فتح الباری (ج: ۱۱، ص: ۳۹۸)۔ حافظ ابن حجر رحمہ اللہ نے حضرت عبداللہ بن عمرو رضی اللہ عنہما اور دیگر روایات کی بنا پر فرمایا ہے کہ دو ہی نفے ہیں۔

﴿لَقَدْ كَلَبْتُمْ فِي كِتَابِ اللَّهِ إِلَى يَوْمِ الْبُعْثِ فَهَذَا يَوْمُ
الْبُعْثِ﴾ [الروم: ۵۶]

”بلاشبہ یقیناً تم اللہ کی کتاب میں اٹھائے جانے کے دن تک
ٹھہرے رہے۔ سو یہ اٹھائے جانے کا دن ہے۔“
۶۔ الحسرة: کہ وہ دن کافروں کے لیے حسرت و غم کا دن ہوگا،
دنیا میں نیک عمل نہ کرنے کا غم، فرمایا:

﴿وَإَنْذَرْتَهُمْ يَوْمَ الْحَسْرَةِ﴾ [مریم: ۳۹]
”انہیں حسرت کے دن سے ڈرائے۔“

۷۔ یوم الحساب: دنیا کے نیک و بد اعمال کے حساب کا دن:
﴿إِنَّ الَّذِينَ يَصْلَوْنَ عَنْ سَبِيلِ اللَّهِ لَهُمْ عَذَابٌ شَدِيدٌ بِمَا
نَسُوا يَوْمَ الْحِسَابِ﴾ [ص: ۲۶]

”یقیناً وہ لوگ جو اللہ کی راہ سے بھٹک جاتے ہیں، ان کے لیے
سخت عذاب ہے۔ اس لیے کہ وہ حساب کے دن کو بھول گئے۔“
۸۔ یوم الفصل: فیصلے کا یا جدائی کا دن۔ حق و باطل کا، کافر و مومن
کا فیصلہ، ہر جماعت اپنے اعمال کے اعتبار سے جدا ہوگی۔ اور کافر و مومن
کو جدا جدا کیا جائے گا۔

﴿هَذَا يَوْمُ الْفَصْلِ الَّذِي كُنْتُمْ بِهِ تُكَذِّبُونَ﴾

[الصافات: ۲۱]

”یہ ہے فیصلے کا دن جسے تم جھٹلاتے تھے۔“

۹۔ یوم التناد: ندائیے، پکارنے کا دن۔ فرشتے کے صور پھونکنے
کی آواز اور یہ آواز کہ فلاں فلاں حساب کے لیے حاضر ہو۔

﴿يَا قَوْمِ إِنِّي أَخَافُ عَلَيْكُمْ يَوْمَ التَّنَادِ﴾ [المومن: ۳۲]
”اے میری قوم میں تمہارے بارے میں تناد کے دن سے
خوف کھاتا ہوں۔“

۱۰۔ یوم الجمع: تمام مخلوق کے جمع ہونے کا دن۔

﴿لِنُنْذِرَ أُمَّ الْقُرَىٰ وَمَنْ حَوْلَهَا وَنُنْذِرَ يَوْمَ الْجُمُعِ لَا رَيْبَ
فِيهِ﴾ [الشورى: ۷]

”تا کہ تو بستیوں کے مرکز (مکہ والوں) کو ڈرائے اور لوگوں کو

[فتح الباری، ج: ۱۱، ص: ۳۷۰، ج: ۶، ص: ۴۶۶]

﴿يَوْمُ الْوَعْدِ﴾ وعید، ”وَعْدٌ“ سے ہے جو خیر و شر دونوں کے
لیے قرآن مجید میں مستعمل ہے، مگر ﴿الْوَعْدِ﴾ کا لفظ خاص طور پر شر،
دھمکی اور تہدید کے لیے بولا جاتا ہے۔ یہاں ان آیات میں اولیں مقصود
کفار ہیں۔ اسی لیے یہاں لفظ ﴿الْوَعْدِ﴾ یعنی عذاب کا دن، کفار اور
نافرمانوں کے لیے آیا ہے اور یہ قیامت کے دن کا نام ہے۔ قرآن مجید
میں قیامت کے مختلف احوال کی بنا پر مختلف نام آئے ہیں:

۱۔ القيامة: نام اس مناسبت سے ہے کہ اس روز لوگ پروردگارِ عالم
کے روبرو کھڑے ہوں گے، چنانچہ ارشاد ہے:

﴿يَوْمَ يَقُومُ النَّاسُ لِرَبِّ الْعَالَمِينَ﴾ [المطففين: ۶]

قیامت کا نام قرآن مجید میں (۷۰) بار آیا ہے۔

۲۔ الساعة: گھڑی، وقت جیسا کہ فرمایا:

﴿إِنَّ السَّاعَةَ لَآتِيَةٌ لَا رَيْبَ فِيهَا﴾ [المؤمن: ۵۹]

”بے شک وہ وقت ضرور آنے والا ہے۔“

یہ لفظ قرآن مجید میں اڑتالیس (۴۸) مرتبہ آیا ہے اور قیامت کے
معنی میں چالیس (۴۰) مرتبہ استعمال ہوا ہے۔

۳۔ یوم الدين: لوگوں کو اس دن پورا پورا انصاف ملے گا۔ جیسے

فرمایا: ﴿مِلْكُ يَوْمِ الدِّينِ﴾ [الفاتحة: ۴]

”مالک ہے انصاف کے دن کا۔“

۴۔ التلاق: ملنے کا دن۔ نیک نیک سے اور بد بد سے ملے گا، جہنمی
جہنم اور عذاب کے ملائکہ سے، جب کہ جنتی جنت اور حور و غلمان سے
بندے اپنے پروردگار سے ملیں گے۔

﴿يُلْقَى الرُّوحُ مِنْ أَمْرِهِ عَلَىٰ مَنْ يَشَاءُ مِنْ عِبَادِهِ لِيُنْذِرَ
يَوْمَ التَّلَاقِ﴾ [المومن: ۱۵]

”اپنے بندوں میں سے جس پر چاہتا ہے اپنے حکم سے وحی
اتارتا ہے، تا کہ ملاقات کے دن سے ڈرائے۔“

۵۔ یوم البعث: کہ اس روز لوگوں کو قبروں سے اٹھا کر مشرکی طرف
لے جایا جائے گا:

اطلاق ہوتا ہے:

﴿الْقَارِعَةُ ۝ مَا الْقَارِعَةُ ۝ وَمَا أَذْرُكَ مَا الْقَارِعَةُ ۝﴾
”کھڑکھڑانے والی، کیا ہے وہ کھڑکھڑانے والی، اور آپ کیا
جانیں کہ کھڑکھڑانے والی کیا ہے۔“ [القارعة: ۱-۳]

۱۸۔ الطامة الكبرى: طم علی کذا، کے معنی ہیں ایسی بڑی آفت جو
چھا جائے اور ڈھانپ لے۔ قیامت کو طامہ اس لیے کہا گیا کہ اس کی
مصیبت سب پر چھا جائے گی۔ اس کے ساتھ الکبریٰ لاکرمزید اس آفت
کی شدت کی طرف اشارہ ہے۔

﴿فَإِذَا جَاءَتِ الطَّامَةُ الْكُبْرَىٰ﴾ [النازعات: ۳۴]
”پھر جب بڑی آفت آئے گی۔“

۱۹۔ يوم الآزفة: قریب کا دن، قیامت کا دن گویا قریب ہے دور
نہیں۔

﴿وَأَنذَرُهمُ يَوْمَ الْأَرْفَةِ﴾ [المؤمن: ۱۸]
”ان کو قریب آنے والے دن سے ڈراؤ۔“

۲۰۔ الغاشية: ڈھانپنے والی، چھانے والی مصیبت کو کہتے ہیں۔

﴿هَلْ أَتَاكَ حَدِيثُ الْغَاشِيَةِ ۝﴾ [الغاشية: ۱]

”بھلا تم کو ڈھانپ لینے والی یعنی قیامت کا حال معلوم ہے۔“

ان کے علاوہ بھی قرآن مجید میں قیامت کے نام آئے ہیں اور کچھ
نام وہ ہیں جو معانی و مفہوم کے اشتقاق کی بنیاد پر ہیں۔ علامہ سیوطی رحمہ اللہ
نے البدور السافرة فی الامور الآخرة (ص: ۴۲) میں فرمایا ہے کہ قیامت
کے تقریباً سونام ہیں۔ انہوں نے ۷۷ نام ذکر کیے ہیں۔

حافظ ابن کثیر رحمہ اللہ نے النہایہ (ج: ۱، ص: ۲۰۰، ۲۰۱) میں حافظ
عبدالحق الاشعری رحمہ اللہ کی کتاب العاقبة کے حوالے سے (۸۵) نام ذکر
کیے ہیں۔ اہل عرب کے ہاں نام کی کثرت مسمی کی عظمت کی دلیل ہوتی
ہے۔ اس اعتبار سے بھی قیامت کی عظمت واضح ہوتی ہے۔ ان کے
نزدیک تلوار کی اہمیت کی بنا پر ہی اس کے سات سونام ہیں۔



بھی جو اس کے ارد گرد ہیں اور تو اکٹھا کرنے کے دن سے
ڈرائے جس میں کوئی شک نہیں۔“

۱۱۔ يوم التغابن: ہارجیت کا دن۔

﴿يَوْمَ يَجْمَعُكُمْ لِيَوْمِ الْجَمْعِ ذَلِكَ يَوْمُ التَّغَابُنِ﴾

[التغابن: ۹]

”جس دن وہ تمہیں جمع کرنے کے دن کے لیے جمع کرے گا۔
یہ ہارجیت کا دن ہے۔“

۱۲۔ يوم الوعيد: عذاب کا دن، جس کا ذکر اسی سورہ ق (۲۰) میں
ہوا ہے۔

۱۳۔ يوم الخروج: قبروں سے نکلنے کا دن۔ جس کا ذکر اسی سورہ
ق (۴۲) میں ہوا ہے۔

۱۴۔ الواقعة: سختی کا دن واقعہ ہونے والا ہے۔

﴿إِذَا وَقَعَتِ الْوَاقِعَةُ ۝ لَيْسَ لَوْفَعِيهَا كَاذِبَةٌ ۝﴾

”جب سختی کا دن واقع ہونے والا واقع ہو جائے گا اس کے
واقع ہونے میں کوئی جھوٹ نہیں۔“ [الواقعة: ۲، ۱]

۱۵۔ الحاقة: اس لیے کہ اس میں جزائے اعمال سچ سچ واقع ہوگی۔

﴿الْحَاقَّةُ ۝ مَا الْحَاقَّةُ ۝ وَمَا أَذْرُكَ مَا الْحَاقَّةُ ۝﴾

[الحاقة: ۱-۳]

”سچ سچ واقع ہونے والی، وہ سچ سچ واقع ہونے والی کیا ہے،
اور آپ کیا جانیں کہ وہ سچ سچ ہونے والی کیا ہے۔“

۱۶۔ الصاخة: آواز کی سختی اور کرخت پن جو بہرہ کردے، یہ صور اور
جہنم کی آواز کی طرف اشارہ ہے۔

﴿فَإِذَا جَاءَتِ الصَّاخَةُ ۝﴾ [عبس: ۳۳]

”پس جب سخت آواز آئے گی۔“

اسی سے اصاخ یصنخ ہے جس کے معنی ہیں آواز کی سختی جو بہرہ
کردینے والی ہو۔ [مفردات]

۱۷۔ القارعة: کھڑکھڑانے والی، ”قرع“ کے معنی ہیں ایک چیز کو
دوسری چیز سے مارنا اور کھٹکھٹانا۔ آفت اور ہولناک حادثہ پر بھی اس کا

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکروڈ شالامار باغ - لاہور)

باب: قول الرجل: فلان جعد أسود أو طويل قصير؛

یرید الصفة ولا یرید الغيبة

اگر کسی کو بار بار وہ صفت نہ بار بار غیبت۔ اس کا قد لمبا ہے یا کوتاہ
قد ہے یا بالوں کی کیفیت یا اس کے رنگ کی بات کرنا

۷۷۵. عن أبي رهم - وكان من أصحاب

رسول الله ﷺ الذين بايعوه تحت الشجرة -

يقول: عَزَوْتُ مَعَ رَسُولِ اللَّهِ ﷺ غَزْوَةَ تَبُوكَ،

فَقَمْتُ لَيْلَةَ بِالْأَخْضَرِ [هو جبل] فَصُرْتُ قَرِيبًا

منه، فَأُلْقِيَ عَلَيْنَا النُّعَاسُ فَطَفَقْتُ أُسْتَيْقِظُ وَقَدْ

دَنْتُ رَاحِلَتِي مِنْ رَاحِلَتِهِ فَيُفَزِعُنِي دَنُّهَا خَشِيَةً

أَنْ تَصِيبَ رَجُلَهُ فِي الْعَرِزِ، فَطَفَقْتُ أُؤَخِّرُ

رَاحِلَتِي حَتَّى غَلَبَتْنِي عَيْنِي بَعْضَ اللَّيْلِ،

فَزَا حَمْتُ رَاحِلَتِي رَاحِلَةَ رَسُولِ اللَّهِ ﷺ

وَرَجُلُهُ فِي الْعَرِزِ، فَأَصَبْتُ رَجُلَهُ فَلَمْ أُسْتَيْقِظْ

إِلَّا بِقَوْلِهِ: ((حَسَّ)) فَقُلْتُ: يَا رَسُولَ اللَّهِ،

اسْتَغْفِرْ لِي فَقَالَ رَسُولُ اللَّهِ ﷺ: ((سِرَّ)) فَطَفِقَ

رَسُولُ اللَّهِ ﷺ يَسْأَلُنِي عَنْ مَنْ تَخَلَّفَ مِنْ بَنِي

غِفَارٍ، فَقَالَ وَهُوَ يَسْأَلُنِي، فَقَالَ: ((مَا فَعَلَ

النَّفَرُ الْحُمْرُ الطَّوَالُ الثُّطَاطُ؟)) قَالَ فَحَدَّثْتُهُ

بِتَخَلُّفِهِمْ، قَالَ: ((فَمَا فَعَلَ السُّودُ الْجِعَادُ

الْقِصَارُ الَّذِينَ لَهُمْ نَعَمٌ بِشَبَكَةِ شَدَخٍ؟))

فَتَذَكَّرْتُهُمْ فِي بَنِي غِفَارٍ، فَلَمْ أَذْكَرْهُمْ حَتَّى

ذَكَرْتُ أَنَّهُمْ رَهْطٌ مِنْ أَسْلَمَ، فَقُلْتُ: يَا رَسُولَ

اللَّهِ أَوْلَيْتُكَ مِنْ أَسْلَمَ، قَالَ: ((فَمَا يَمْنَعُ أَحَدًا
أَوْلَيْتُكَ حِينَ يَتَخَلَّفُ أَنْ يَحْمِلَ عَلَى بَعِيرٍ مِنْ
إِبِلِهِ أَمْرًا أَنْشِيطًا فِي سَبِيلِ اللَّهِ؟ فَإِنَّ أَعَزَّ أَهْلِي
عَلَيَّ أَنْ يَتَخَلَّفَ عَنِ الْمُهَاجِرِينَ مِنْ قُرَيْشٍ
وَالْأَنْصَارِ غِفَارًا وَأَسْلَمًا.)) [ضعيف الإسناد]

”حضرت ابو رہم رضی اللہ عنہ سے روایت ہے جو کہ رسول اللہ ﷺ
کے صحابہ میں سے ہیں اور جنہوں نے حدیبیہ میں درخت کے
نیچے بیعت کی تھی وہ بیان کرتے ہیں میں غزوہ تبوک میں رسول
اللہ ﷺ کے ساتھ شریک تھا۔ ایک رات اخضر کے مقام پر
میں رسول اللہ ﷺ کے قریب کھڑا ہو گیا مجھ کو اونگھ آنے لگی میں
جاگنے کی کوشش کرنے لگا۔ میری سواری آپ ﷺ کی سواری
کے قریب چلی جا رہی تھی میں اس سے فکر مند تھا کہ آپ سے
کہیں اس طرح قریب نہ ہو جاؤں کہ آپ ﷺ کا قدم
مبارک جو کہ رکاب میں ہے اس سے کہیں میری سواری کا کوئی
حصہ نہ لگ جائے۔ میں برابر اپنی سواری کو پیچھے کرنے کی
کوشش کرتا رہا۔ یہاں تک کہ رات کے بعض حصے میں مجھ پر
نیند نے غلبہ پالیا۔ میری سواری رسول اللہ ﷺ کی سواری
سے ٹکرائی آپ کا قدم مبارک رکاب میں تھا۔ آپ کے قدم
مبارک کے ساتھ میرا پاؤں لگ گیا۔ میری آنکھ نیند سے اس
وقت کھلی جب میں نے آپ کی زبان سے لفظ حس سنا
(تکلیف پہنچنے کے وقت اہل عرب یہ کلمہ بولتے ہیں جسے
ہمارے ہاں اہل اودہ کی آواز منہ سے نکل جاتی ہے۔) میں نے
عرض کیا یا رسول اللہ ﷺ میرے لیے مغفرت کی دعا کریں۔
آپ نے فرمایا چلے چلو۔ پھر آپ ﷺ مجھ سے پوچھنے لگے بنی

مزدلفہ کی رات کو منی جانے کی اجازت مانگی وہ ایک بھاری جسم والی آہستہ چلنے والی عورت تھیں۔ آپ نے ان کو جانے کی اجازت دے دی۔“

فائدہ: مطابقت ان احادیث کی ترجمہ باب سے ظاہر ہے کہ بفرض صفات الفاظ مذکورہ کہے گئے اگر صفت مراد نہ ہوتی تو ذکر ان الفاظ کا غیبت ٹھہرتا۔ (نواب صاحب)

حاصل یہ ہے اگر غیبت مقصود نہ ہو تو کسی کا تعارف کراتے وقت اس کے قد یا رنگ کے بارے میں کچھ کہہ دینا جائز ہے۔

باب: من لم یر بحکایة الخیر بأساً

گزشتہ واقعہ کو بیان کرنا

۷۷۸. عن ابن مسعود قال: لما قسم رسول الله ﷺ غنائم حنین بالجعرانة، ازدحموا عليه، فقال رسول الله ﷺ: ((إِنَّ عَبْدًا مِنْ عِبَادِ اللَّهِ بَعَثَهُ اللَّهُ إِلَى قَوْمٍ فَكَذَّبُوهُ وَشَجَّوهُ، فَكَانَ يَمْسَحُ الدَّمَ عَنْ جَبْهِهِ، وَيَقُولُ: اللَّهُمَّ اغْفِرْ لِقَوْمِي فَإِنَّهُمْ لَا يَعْلَمُونَ)) قَالَ عَبْدُ اللَّهِ بْنُ مَسْعُودٍ: فَكَأَنِّي أَنْظُرُ إِلَى رَسُولِ اللَّهِ ﷺ يَحْكِي الرَّجُلُ يَمْسَحُ عَنْ جَبْهِهِ.)) [حسن]

”حضرت عبداللہ بن مسعود رضی اللہ عنہ سے روایت ہے کہ جب رسول اللہ ﷺ نے ہجرانہ کے مقام پر غزوہ حنین کا مال غنیمت تقسیم فرمایا تو لوگوں نے آپ کے گرد ہجوم کر دیا اس پر رسول اللہ نے فرمایا: اللہ تعالیٰ نے اپنے بندوں میں سے ایک بندے کو ایک قوم کی طرف بھیجا تو لوگوں نے اس کی تکذیب کی اور اسے زخمی کر دیا۔ چنانچہ وہ اپنی پیشانی سے خون پونچھتے جاتے تھے اور یہ دعا کرتے تھے اے اللہ! میری قوم کو بخش دے یہ لوگ نہیں جانتے حضرت عبداللہ بن مسعود کہتے ہیں گویا میں رسول اللہ کو دیکھ رہا ہوں۔ آپ ایک ایسے شخص کی حکایت بیان کر رہے ہیں اور اپنی پیشانی سے خون پونچھ رہے ہیں۔“

فائدہ: بعض علماء نے کہا ہے کہ یہ حکایت خود اپنے حال کی بصیغہ غائب نبی اور بعض نے کہا کسی اور پیغمبر کی تھی۔ واللہ اعلم

غفار کے کون کون لوگ پیچھے رہ گئے ہیں؟ آپ نے پوچھا وہ سرخ رنگ والے دراز قد جن کے چہروں پر داڑھیاں ہیں۔ بس ٹھوڑی کے نیچے تھوڑے سے بال ہوتے ہیں میں نے ان کے متعلق بتایا وہ پیچھے رہ گئے ہیں وہ نہیں آئے۔ آپ ﷺ نے پھر فرمایا وہ لوگ کالے رنگ والے پستہ قد گھونگریالے بالوں والے جن کے جانور مقام شبکہ شوخ میں ہوتے ہیں وہ کہاں ہیں۔ میں نے خیال کیا شاید یہ بنی غفار کے لوگ ہیں۔ میں نے آپ کے سامنے ان کا ذکر نہیں کیا۔ مجھے یاد آیا کہ یہ لوگ تو بنی اسلم کے ہیں۔ میں نے عرض کیا یا رسول اللہ ﷺ وہ لوگ تو بنی اسلم کے ہیں۔ آپ ﷺ نے ارشاد فرمایا ان لوگوں کو کس چیز نے روکا ہے کہ وہ اپنے کسی چست، چاک و چوبند آدمی کو اپنے اونٹ پر سوار کر کے جہاد پر بھیج دیتے۔ مجھے یہ چیز سخت ناگوار گزرتی ہے کہ مہاجرین قریش انصار و غفار و اسلم میں سے کوئی جہاد سے پیچھے رہ جائے۔“

۷۷۶. عن عائشة رضي الله عنها، قالت: استأذن رجلٌ على النبي ﷺ فقال: ((بئس أخو العشيرة)) فلما دخل انبسط إليه، فقلت له، فقال: ((إِنَّ اللَّهَ لَا يُحِبُّ الْفَاحِشَ الْمُتَفَحِّشَ.)) ”حضرت عائشہ صدیقہ رضی اللہ عنہا سے روایت ہے کہ ایک آدمی نے رسول اللہ ﷺ سے آپ کے پاس آنے کی اجازت مانگی۔ آپ ﷺ نے فرمایا: یہ شخص قبیلہ کا برا آدمی ہے جب وہ آیا تو آپ کشادہ پیشانی کے ساتھ اس سے ملے۔ میں نے اس بارہ میں آپ سے عرض کیا یہ کیا معاملہ ہے؟ آپ نے پہلے اسے برا کہا پھر اس سے خندہ روئی کے ساتھ پیش آئے۔ آپ ﷺ نے فرمایا اللہ تعالیٰ فحش کو اور فحش کی جستجو کرنے والے کو پسند نہیں فرماتا۔“ [صحیح]

۷۷۷. عن عائشة رضي الله عنها قالت: استأذنت رسول الله ﷺ سودة ليلة جمع - وكانت امرأةً ثقیلةً بَطْطَةً - فأذن لها. [صحیح]

”حضرت عائشہ رضی اللہ عنہا سے روایت ہے حضرت سودة رضی اللہ عنہا نے

حضرت عائشہ رضی اللہ عنہا کی عمر کے بارے میں تحقیقی مقالہ

از: مولانا فضل الرحمن بن محمد

تصدیق نہیں کی۔ ہشام بن عروہ کا اپنا قول ہے۔ جب تم سے کوئی عراقی ایک ہزار حدیث بیان کرے تو نو سو نوے کو زمین پر دے مارو۔ باقی دس میں بھی شک کرتے رہو۔ مذکورہ احادیث کا ماخذ ہی عراق ہے۔ لہذا یہ کیسے معتبر ہو سکتی ہے؟

شق ۱۸ میں کھل کر حضرت ہشام بن عروہ پر کچڑ اچھالا گیا ہے اور زبردست بہتان بازی کا مظاہرہ کیا گیا ہے۔ امام الذہبی کی طرف وہ منسوب کر دیا گیا ہے جو انہوں نے ہرگز نہیں کہا اور نہ ہی لکھا ہے۔

فضول الزامات:

شق چودہ اور سترہ اگرچہ الزامات و تضادات کا مجموعہ ہیں۔ مگر ان کا لب لباب یہ بنتا ہے کہ عائشہ کی کم سنی میں شادی والی روایات کو عام کرنے والا ہشام بن عروہ کا شاگرد علی بن مسہر تھا۔ حالانکہ ۱۹۵ھ سے پہلے ان کا ذکر تابعین کے زمانے میں نہیں ملتا۔ نہ ہی کسی محدث نے اس سے مروی احادیث کی تصدیق ہے۔

چوں کہ بریگیڈیئر صاحب کی تحقیق کا ماخذ ظفر علی قریشی کی کتاب ”امہات المؤمنین اور مستشرقین“ ہے۔ لہذا انہوں نے زیادہ تر وہی نقل کر دیا ہے جو اس میں منقول ہے۔

علی بن مسہر کو عراقی کہہ کر جس طرح ان کا مذاق اڑایا گیا ہے۔ ان کے بارے میں حافظ ابن حجر عسقلانی نے اپنی کتاب تہذیب التہذیب ج: ۷، ص: ۳۸۳، ۳۸۴ میں لکھا ہے۔ وہ الحافظ موصل کے قاضی تھے۔ انہوں نے نامور محدثین کو سنا۔ ابو زرعة نے ان کو صدوق وثقة کہا۔ العجلی کا بیان ہے۔ وہ ان میں سے تھے جنہوں نے حدیث وفقہ کو جمع کیا۔ نسائی نے بھی ان کو ثقة کہا۔ ابن جہان نے ان کا ذکر ثقہ راویوں میں کیا۔ ان کی وفات ۱۸۹ھ میں ہوئی۔

شق ۱۴ میں شاید بریگیڈیئر صاحب نے ۱۵ اور ۱۶ کو بھی شامل کر لیا ہے۔ کیوں کہ اگلی شق کا نمبر ۱۷ ہے۔ اس میں پہلا اشکال یہ ہے کہ تابعین کے دور میں عائشہ رضی اللہ عنہا کی عمر کے بارے میں کوئی روایت منظر عام پر نہ آئی۔ ہشام بن عروہ کا شاگرد علی بن مسہر اپنے استاد کے حوالے سے متعدد روایات ۱۸۵ھ میں منظر عام پر لے آیا۔

دوسرا اشکال: عائشہ رضی اللہ عنہا کا اپنے بھانجے عروہ سے اپنی خانگی اور قطعی ذاتی زندگی کے واقعات بیان کرنا لغو اور ناقابل قبول ہے۔

تیسرا اشکال یہ ہے کہ عائشہ رضی اللہ عنہا کے بارے میں روایات بیان کرنے والا صرف ایک راوی ہشام بن عروہ تھا۔ اس کے عراق پہنچنے ہی گیارہ راوی پیدا ہو گئے۔ عجوبہ بھی یہ ہے کہ یہ روایت صحاح ستہ میں جگہ پاک پوری امت میں پھیل گئی۔

چوتھا اشکال: ہشام بن عروہ اوّل اوّل بہت معتبر راوی سمجھا جاتا تھا۔ ۱۷ برس مدینہ میں رہا۔ وہاں اس نے اپنی کوئی متنازعہ حدیث بیان نہ کی۔ امام مالک بھی اس سے حدیث کا درس لیتے تھے۔ پھر قرض خواہوں سے بھاگ کر کوفہ چلا گیا۔ جہاں اس نے ۱۴۶ھ میں ۸۶ سال کی عمر میں وفات پائی۔

خطیب بغدادی نے امام مالک کے حوالے سے لکھا ہے۔ ہشام بن عروہ ایک دروغ گو انسان تھا۔ اہل مدینہ بھی اس سے مروی احادیث میں اغلاط کی نشاندہی کرنے لگے۔

بریگیڈیئر صاحب نے یہ وضاحت بھی کر دی۔ عائشہ رضی اللہ عنہا کے متعلق متعدد احادیث کا براہ راست راوی ہشام بن عروہ نہیں بلکہ علی بن مسہر ہے۔ جس نے ۳ سال بعد اپنے استاد سے کے حوالے سے یہ احادیث روایت کی ہیں۔ لیکن اس کے علاوہ کسی ایک محدث نے ان احادیث کی

کردیں۔ دور دراز کے سفر کیے۔ ایک بے علم ان پر اعتراض کرنے کی جرأت پاکستان اسلامی جمہوریہ میں کر رہا ہے۔ اس سے بڑا اسلام پر حملہ اور کیا ہو سکتا ہے۔ غیروں کی خوشنودی کے حصول کی خاطر ایک مسلمہ مسئلہ کو خراب کرنے کے وہ درپے ہے۔ انا للہ وانا الیہ راجعون

ہشام بن عروہ اپنے وقت کے امام تھے۔ خطیب بغدادی کے حوالے سے ان کو واضح طور پر دروغ گو کہہ دیا گیا۔ معلوم نہیں کہ انہوں نے موطا امام مالک دیکھی ہے کہ نہیں۔ اگر ایسے لوگ موطا کو دیکھیں تو ان کو پچاس سے اوپر ایسی روایات ملیں گی جن کو امام مالک نے ہشام بن عروہ سے نقل کیا ہے۔ اگر امام مالک ان کو دروغ گو سمجھتے ہوتے تو کبھی اپنی موطا میں ان کی کسی بھی روایت کو جگہ نہ دیتے۔

جو خود دروغ گو ہوتا ہے۔ دوسروں پر الزام لگانے میں وہ بہت دلیر ہوتا ہے۔ پہلے ہی عرض کر دیا گیا تھا کہ احادیث پر اعتراض کرنے والے حوالوں میں ہیرا پھیری کرنے کو معیوب نہیں سمجھتے۔ احادیث اور اس کے راویوں کے بارے میں نامناسب زبان بھی بڑی دلیری سے استعمال کرتے ہیں۔

جہاں تک خانگی اور ذاتی زندگی کے بارے میں حقائق سے آگاہ کرنے کا تعلق ہے۔ تو یہ بالکل جائز اور احسن ہے۔ جب اللہ حق بیان کرنے سے نہیں شرماتا تو انسانوں کو شرمانے کی کیا ضرورت ہے۔ بڑی دادی اماں اپنے بچوں کو بتائے کہ میری شادی چھوٹی عمر میں ہوئی تھی تو اس میں قباحت کا کون سا پہلو نمایاں ہوتا ہے۔ جب مقصد ہی اعتراض کرنے کا ہو تو پھر ہر پہلو میں نقص دکھائی دیتا ہے۔

امام الذہبی کی میزان الاعتدال کے حوالے سے جو لکھا گیا، وہ سراسر جھوٹ اور امام الذہبی پر بہتان ہے۔ ہشام کے ترجمہ ۹۲۳۳ میں اس کا کوئی ذکر نہیں۔

شق ۱۸ میں بریگیڈیئر صاحب نے عائشہ رضی اللہ عنہا کی گڑیوں اور جھولے کے حوالے سے اپنی ۱۳/۱۴ سالہ پوتیوں کا ذکر کیا ہے کہ وہ اب بھی گڑیوں سے کھیلتی ہیں اور شاید مزید چند سال بھی کھیلتی رہیں گی۔

بڑے لوگوں کی غلط سوچ:

ہمارے معاشرے کی سب سے بڑی ستم ظریفی یہی ہے کہ اپنی

صحیح بخاری کتاب النکاح میں ہشام سے تین ایسی روایات بھی مروی ہیں جن میں علی بن مسہر راوی کا نام نہیں ہے۔ ایسے ہی صحیح مسلم کتاب النکاح میں چار روایات میں بھی علی بن مسہر موجود نہیں۔ ابن ماجہ کتاب النکاح کی ایک روایت میں علی بن مسہر کا نام ہے لیکن دوسری روایت میں اس کا ذکر ہی نہیں۔ ترمذی اور نسائی کی روایات میں بھی علی بن مسہر کی بجائے اور راوی ہیں۔ طبقات ابن سعد ج: ۸ میں عائشہ رضی اللہ عنہا کی شادی کے بارے میں ہشام کی پانچ روایات میں بھی علی بن مسہر کا نام نہیں ہے۔

بریگیڈیئر صاحب اور ان کے استاد کا کہنا ہے کہ کسی اور محدث نے اس کی تصدیق نہیں کی۔ اگر عربی زبان سے ان کو واقفیت ہوتی تو وہ دیکھ لیتے کہ عائشہ رضی اللہ عنہا سے روایت کرنے والے اور بھی محدث ہیں۔ سنن النسائی، ج: ۲، حدیث رقم: ۳۲۶۰ ابو عبیدہ (المتوفی ۸۳ھ) اور الاسود (المتوفی ۴۷ھ) نے الگ الگ عائشہ رضی اللہ عنہا سے کم سنی والی روایت نقل کی ہے۔ دو محدث تو امام نسائی نے مہیا کر دیئے۔

طبقات ابن سعد، ج: ۸، ترجمہ عائشہ، ص: ۵۸ میں مذکورہ راویوں کے علاوہ عمرہ بنت عبد الرحمن بن سعد بن زرارہ (المتوفی ۱۰۳ھ) بھی عائشہ رضی اللہ عنہا سے وہی روایت کرتی ہیں جو دوسروں نے کی۔ ص ۶۱ میں امام الزہری سے مروی ہے۔ رسول اللہ کا نکاح عائشہ رضی اللہ عنہا سے چھ سال کی عمر میں اور خلوت نو سال کی عمر میں ہوئی۔ جب آپ فوت ہوئے تو ان کی عمر ۱۸ سال تھی۔ امام الزہری نے ۱۲۴ھ میں وفات پائی۔

بریگیڈیئر صاحب نے یہ تسلیم کیا ہے کہ کم سنی میں عائشہ رضی اللہ عنہا کی شادی والی حدیث صحاح ستہ میں جگہ پا کر پوری امت میں پھیل گئی۔ اس سے ثابت ہوتا ہے کہ یہ حدیث ہر شک و شبہ سے بالا ہے اور اس میں کسی اختلاف کی کوئی گنجائش نہیں۔

محدثین کے علاوہ مؤرخین نے بھی اپنی تواریخ میں اس کو نقل کیا ہے۔ اب سوچنے والی بات یہ ہے کہ ان میں ایک بھی ایسا نہ تھا کہ جس کو آرمی سے ریٹائر ہونے والے ایک بریگیڈیئر کی عقل تامہ جیسی عقل تھی۔ جنہوں نے دین کی سر بلندی اور حقانیت کے لیے اپنی زندگیاں وقف

سارا دین صرف ان تین ہی کتابوں میں پایا جاتا ہے۔ ان کو اتنا بھی علم نہیں کہ کسی خبر کے مذکور نہ ہونے سے وہ معلوم نہیں ہو جاتی ہے۔ امام ابوحنیفہ رحمۃ اللہ علیہ کی وہ کون سی کتاب ہے کہ جس میں انہوں نے دوسرے محدثین کی طرح دینی تعلیم کو جمع کر دیا ہے۔ انہوں نے قرآن کی کوئی تفسیر نہیں لکھی تو کیا قرآن کا انکار کر دیا جائے گا۔

امام مالک رحمۃ اللہ علیہ نے اگر عائشہ رضی اللہ عنہا کے نکاح اور رخصتی والی روایت نہیں اپنائی تو کیا باقی تمام احادیث و تاریخ کی کتابوں کا رد کر دیا جائے گا۔ امام مالک رحمۃ اللہ علیہ نے صرف عائشہ رضی اللہ عنہا کی شادی کا ذکر ہی نہیں کیا۔ بلکہ تمام ازواج مطہرات اور رسول اللہ صلی اللہ علیہ وسلم کی بیٹیوں کی شادیوں کا بھی ذکر نہیں کیا تو کیا ان کی شادیوں کا انکار کر دیا جائے گا۔

جہاں تک ابن اسحاق کا تعلق ہے تو جناب محقق نے سیرت ابن ہشام پوری پڑھی نہیں بلکہ حوالے سے حوالہ نقل کر دیا ہے۔ مصطفیٰ البابی الحنفی مصری کی مطبوعہ سیرت ابن ہشام ج: ۲، ص: ۶۴۳، ۶۴۴ ذکر ازواجہ رضی اللہ عنہا، امہات المؤمنین میں ام المؤمنین عائشہ صدیقہ رضی اللہ عنہا کے بارے میں مروی ہے۔ رسول اللہ صلی اللہ علیہ وسلم نے مکہ میں ان سے نکاح کیا جب ان کی عمر سات تھی اور مدینہ میں خلوت کی توان کی عمر نو سال تھی۔ چوں کہ محقق صاحب کا مشن احادیث کا رد و انکار کرنا ہے۔ ان کو کیا معلوم کہ فن حدیث کیا ہے۔ یہ ایسا فن ہے کہ دنیا کی کوئی قوم اس کی مثال پیش نہیں کر سکتی۔ محقق صاحب کو یہ بھی معلوم نہیں کہ امام بخاری نے دن رات محنت کر کے اور ہر حدیث و عنوان کے لیے اللہ سے استخارہ کر کے سولہ سال میں مکمل کر کے اس وقت کے بڑے بڑے اماموں کو دکھا کر زندگی ہی میں ان کی تائید حاصل کی تھی۔

دینی مدارس میں سے فارغ ہونے والوں کو سب سے آخری حدیث کی کتاب صحیح بخاری ہی پڑھائی جاتی ہے۔ کیوں کہ اس کے ترجمہ الباب اور روایت میں تعلق پیدا کرنا ہی علمی فن ہے۔ جو اساتذہ کی رہنمائی کے بغیر حاصل نہیں ہو سکتا اور جہلاء وہی کہتے ہیں جو محترم بریگیڈیئر صاحب نے کہا ہے۔ کشف الظنون کے مطابق صحیح بخاری کی اسی سے زیادہ شرحیں لکھی جا چکی ہیں۔ جن میں فتح الباری کو فوقیت حاصل ہے۔

پوتیوں کے بارے میں تو سوچتے ہیں اور ان کے گڑیوں سے کھیلنے پر فخر کرتے ہیں۔ لیکن ان بچیوں کا ان کو کوئی خیال نہیں ہوتا جو غربت میں جنم لیتی ہیں اور غربت میں زندگی کے دن گزار کر مٹی میں دفن ہو جاتی ہیں۔ ۵/۷ سال کی عمر میں امیروں کی خدمت کرنا ان کا مقدر ہوتا ہے اور کسی امیر کا گھر نہ ملے تو اپنے والدین کے ساتھ محنت مزدوری کرتے کرتے بوڑھی ہو جاتی ہیں۔

بات گڑیوں اور جھوٹے کی نہیں بلکہ عائشہ رضی اللہ عنہا کی عمر کی تھی جو شادی کے وقت وہی تھی۔ جس پر تمام محدثین و مؤرخین کا اجماع ہے۔ غیروں کو خوش کرنے کی کوشش کرنے والوں کے تصورات و مفروضوں سے اس میں کوئی تبدیلی واقع نہیں ہوگی۔

شق ۱۹ میں بریگیڈیئر صاحب کا کہنا ہے۔ عائشہ صدیقہ رضی اللہ عنہا کا واقعہ امام ابوحنیفہ، ابن اسحاق اور امام مالک رحمۃ اللہ علیہ نے نقل نہیں کیا۔ جو ہشام کے زمانے کے قریب ترین تھے۔ لہذا ہشام والی روایت درست نہیں۔ امام بخاری کو اگر تدوین و تحقیق کا مزید موقع ملتا تو وہ غیر معتبر روایات کو مسترد کر دیتے۔ حادثہ متناقض اور متضاد روایات صحیح بخاری میں جگہ پا گئیں اور ان کے شاگردوں نے بغیر ترمیم و اصلاح شامل کر لیں۔ اسی لیے قاری کو ابواب و عنوانات میں خاصی بے ربطی محسوس ہوتی ہے اور موضوع کی مناسبت سے متوقع عنوان کے ذیل کی بجائے بہت سی احادیث بالکل غیر متعلقہ عنوانات کے تحت کہیں اور مرقوم پائی جاتی ہیں۔ ان میں ایسی احادیث بھی ہیں جو درایت اور عقل سلیم کے خلاف ہیں کیوں کہ امام بخاری کی بے وقت وفات سے مزید تحقیق اور تصدیق کا عمل نامکمل رہ گیا۔

امام مالک ہشام کے اہم ترین شاگرد تھے۔ انہوں نے عائشہ رضی اللہ عنہا کی رخصتی والی روایت نہیں اپنائی کیوں کہ اس وقت تک یہ روایت وضع نہیں ہوئی تھی۔ ابن عروہ کی روایات متصل نہیں بلکہ منقطع ہیں اور اصول حدیث کی رو سے دلس یعنی Fabricated ہیں۔

محقق کی تحقیق کی حقیقت:

محقق نے اپنی تحقیق کا ماخذ تین کتابوں کو بنایا۔ یعنی ان کے نزدیک

کرنے کی ضرورت ہے۔ اختلاف و انتشار پیدا کرنے والا شخص اس حدیث کے راویوں پر اختلاف و انتشار کا الزام لگا رہا ہے۔ جو ائمہ ہدایت کے نزدیک متفق علیہ ہے۔ جس میں اختلاف کی کوئی گنجائش نہیں مگر محقق نے اس کے من گھڑت ہونے کا دعویٰ بھی کر دیا۔

بریگیڈیئر صاحب کو معلوم نہیں کہ کوفہ اور بصرہ کی بنیاد رکھنے والے حضرت عمر فاروق رضی اللہ عنہ تھے اور تین سو سے اوپر جلیل القدر صحابہ رضی اللہ عنہم نے وہاں سکونت اختیار کی اور ان صحابہ رضی اللہ عنہم سے بیان کرنے والوں کے نام طبقات ابن سعد کی چھٹی اور ساتویں جلد میں دیکھے جاسکتے ہیں۔ جو سینکڑوں کی تعداد میں تھے۔ جن کے حالات زندگی ائمہ حدیث نے کتابوں میں محفوظ کر دیئے ہیں۔ آج ثقہ راویوں اور ضعیف راویوں کے بارے میں پوری معلومات فن حدیث کی کتابوں میں مہیا کر دی گئی ہیں۔ جس حدیث کو متنازع بنانے کی کوشش کی گئی ہے۔ وہ تاریخ کی حسب ذیل کتابوں میں بھی موجود ہے:

- (۱)..... البدایة والنہایة، ج: ۸، ص: ۹۔
 - (۲)..... تاریخ خمیس، ج: ۱، ص: ۲۶۶۔
 - (۳)..... تاریخ الکامل، ج: ۲، ص: ۲۰۹، ۲۱۰۔
 - (۴)..... تاریخ الطبری، ج: ۲، باب السنة العاشرة، ذکر الخبر عن ازواج رسول اللہ۔
- کیوں کہ بریگیڈیئر صاحب کے نزدیک تاریخی حوالہ زیادہ معتبر ہوتا ہے۔

بریگیڈیئر صاحب کی خواہش ہے کہ غیروں کو خوش کرنے کے لیے اپنی تمام ان کتابوں میں تبدیلی کر دی جائے کہ جن میں عائشہ رضی اللہ عنہا کی کم سنی میں شادی کا ذکر ہوا ہے۔ اس سے بڑھ کر غیروں کی اطاعت کا اور کیا مظاہرہ ہو سکتا ہے۔ بیرون ملک تو ایسے فتنوں کی سرپرستی کی جاتی ہے۔ اب یہ سلسلہ پاکستان میں بھی شروع ہو گیا ہے۔ لیکن اللہ اپنے دین کی حفاظت کرنے والا ہے۔ وہی اس کا بندوبست کرے گا۔

بریگیڈیئر صاحب تو عائشہ رضی اللہ عنہا کی عمر کی تصحیح کے بارے میں کوشاں ہیں۔ جب کہ کنیڈا سے چھپنے والی کتاب The Quranic

محقق صاحب کو یہ علم بھی نہیں کہ مدلس کو Fabricated نہیں کہتے۔ بلکہ انگریزی کا لفظ من گھڑت روایت کے لیے استعمال ہوتا ہے اور مدلس اس راوی کو کہا جاتا ہے جو اپنے استاد کا واسطہ چھوڑ کر روایت بیان کرتا ہے۔

ان کو یہ بھی معلوم نہیں کہ صحیح بخاری کو قرآن حکیم کے بعد سب سے صحیح کتاب اس لیے کہا جاتا ہے کہ امام بخاری رضی اللہ عنہ راویوں کو پرکھنے کا معیار بہت بلند تھا۔ دور راویوں کے معاصر ہونے کو وہ کافی نہ سمجھتے تھے۔ بلکہ جب تک دونوں کے درمیان ملاقات ثابت نہ ہو جاتی۔ وہ ان کی روایت نہیں لیتے تھے۔ اسی کو متصل کہا جاتا ہے۔

رہی بات عقل سلیم کی تو ہر فن کے لیے اس کا ایک معیار ہوتا ہے۔ جیسے ایک فوجی فوج میں زندگی گزارنے کے بعد فوجی عقل سلیم حاصل کرتا ہے۔ ویسے ہی علمی میدان میں دن رات محنت کرنی پڑتی ہے اور جتنا بڑا عالم و محقق ہوگا وہ ایسے محسوس کرے گا کہ ابھی اس نے کچھ نہیں پڑھا۔ کیوں کہ علمی سمندر کی گہرائی اللہ کے سوا کوئی نہیں جانتا۔ جب کہ فوجی عقل سلیم والے نے صدیوں سے جمع ہونے والے علمی سرمایہ کی بلا تکلف نفی کر دی۔ کسی محدث کے پاس بیٹھ کر حدیث کا علم حاصل کیا ہوتا تو صحیح بخاری کا ہر عنوان اور اس کے تحت مروی حدیث کا آپس میں تعلق سمجھنے میں ان کو کوئی دشواری پیش نہ آتی اور ہر حدیث ان کی عقل سلیم کے عین مطابق ان کو نظر آ جاتی۔

شق ۲۰ میں بریگیڈیئر صاحب نے بلا دلیل و حوالہ لکھا ہے۔ ہشام بن عروہ ۱۳۱ھ تک قیام مدینہ میں عراقی احادیث کو ناقابل اعتبار ٹھہراتا تھا۔ لیکن عراق میں پہنچتے ہی اس کو عائشہ رضی اللہ عنہا کی عمر کے بارے میں نو راوی کوفہ سے اور چار بصرہ سے مل گئے۔ جنہوں نے ہشام کی مدنی شہرت سے فائدہ اٹھاتے ہوئے ان کے نسیان کی وجہ سے عائشہ رضی اللہ عنہا والی حدیث اس سے منسوب کر کے پھیلا دی۔ یوں اختلاف و انتشار کی بنیاد رکھ دی۔

بہتان بازی کی انتہاء:

احادیث اور ان کے راویوں کے بارے میں مذکورہ عبارت پر غور

یہاں تک عرب یا غیر عرب میں عورت کو بلوغت کا تعلق ہے۔ تو اس سلسلہ میں مختلف ممالک کی کم سن ماؤں کے حوالے پہلے ہی پیش کر دیئے گئے ہیں۔ یورپ، امریکا وغیرہ ملکوں کے سکولوں کے کم سن بچوں کے بارے میں شاید ان کو معلوم نہیں کہ ان میں کم سنی ہی میں جنسی تعلق کا آغاز ہو جاتا ہے۔

رسول اللہ ﷺ کی ایک کم سن اور معمر عورت سے شادی کی حکمت یہ تھی کہ اللہ تعالیٰ نے سورۃ الاحزاب میں آپ کے بارے میں فرمایا۔

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ

يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا﴾

”تمہارے لیے رسول اللہ ﷺ کی زندگی میں بہترین نمونہ

ہے۔ اس کے لیے جو اللہ اور یومِ آخرت کی امید رکھتا ہو اور

اللہ کا ذکر کثرت سے کرتا ہے۔“

آپ نے امت کے لیے نمونہ قائم کر دیا کہ حالات و واقعات اور

ضرورت کے تحت ایسا ہو سکتا ہے۔ ضروری نہیں کہ ایسا کیا جائے۔

اللہ حق کو سمجھنے کی ہمیں توفیق عطا فرمائے۔



اظہارِ تشکر

میرے بیٹے قاری عبدالعزیز کی وفات حسرت آیات پر میرے بہت سے احباب جماعت نے میرے ساتھ تعزیت کا اظہار فرمایا ہے۔ بذریعہ الاعتصام سب حضرات و اخوان کا شکریہ ادا کرتا ہوں۔

اللہ کریم انہیں اجر عظیم سے نوازے، آمین۔

[مولانا محمد ابراہیم خلیل، خطیب حجرہ شاہ مقیم]

ضرورت اساتذہ

دارالحدیث راجوال ضلع اوکاڑا میں شعبہ حفظ القرآن الکریم میں الحمد للہ پانچ اساتذہ تدریسی فرائض انجام دے رہے ہیں۔ مزید ایک استاذ کی فوری ضرورت ہے۔ شادی شدہ اور محنتی آدمی رابطہ کریں۔

[پروفیسر عبید الرحمن محسن بن مولانا محمد یوسف رحمہ اللہ۔ 0300-6972721]

concept of Nikah میں اختر شیرازی نے عائشہ، ابو ہریرہ اور خدیجہ رضی اللہ عنہا کا بالکل ہی انکار کر دیا ہے۔ اس کا کہنا ہے۔ رسول اللہ ﷺ کی صرف دو بیویاں تھیں۔ اس نے تمام احادیث کا مذاق اڑاتے ہوئے لکھا ہے کہ ان کی تدوین عباسی خلفاء کے زمانے میں ہوئی۔ یہ تصور انگریزوں نے دیا اور ہندوستان میں اس کو مقبول بنانے میں بڑی کوششیں کی گئیں۔ لیکن علمائے اسلام نے اس کا بھرپور جواب دیا۔ پاکستان بننے کے بعد جب پھر اس فتنہ نے سراٹھایا تو اس کا سد باب بھی ہوتا رہا ہے۔ اب بیرون ملک سے اس کو بڑے منظم طریقے سے پاکستان پہنچانے کی کوشش کا آغاز ہو چکا ہے۔ علمائے اسلام کا فرض ہے کہ جس طرح بیرون ملک سے شائع ہونے والے خاکوں کے خلاف تحریک چلا رہے ہیں۔ ویسے ہی اس بے دینی یلغار کو ناکام بنانے کے لیے بھی میدان میں آجائیں۔ تاکہ دینی اختلاف و انتشار سے قوم محفوظ ہو جائے۔

شق ۲۱ میں بریگیڈیئر صاحب کا کہنا ہے۔ عائشہ رضی اللہ عنہا والی حدیث اصل میں اثر ہے اور اس کو فعلی حدیث بنانے کے لیے نو سال کی عمر میں رسول اللہ ﷺ کی عائشہ رضی اللہ عنہا سے صفی مقاربت والی حدیث گھڑ لی گئی۔ تاکہ وہ فعلی حدیث ثابت ہو جائے اور حدیث کے احترام میں عرب کی گرم آب و ہوا کو جواز بنایا کہ اس میں لڑکیاں جلد جوان ہو جاتی ہیں۔ پھر انہوں نے یہ اشکال پیدا کیا کہ عرب یا جبک آباد میں آج لڑکیاں بلوغت کو کیوں پہنچتی۔ آخر میں انہوں نے ایک بار پھر امام مالک کے حوالے سے الزام لگایا کہ ہشام بن عروہ کاذب تھا۔

اصل مقصد حدیث کا انکار ہے:

اپنے طویل مضمون کو ختم کرتے ہوئے نہ صرف صحاح ستہ بلکہ ان تمام احادیث اور تاریخ میں مروی متفق علیہ حدیث کو من گھڑت کہہ دیا۔ چوں کہ فن حدیث کے تو وہ خلاف ہیں۔ ان کو کیا معلوم کہ حدیث وسنت اور خبر و اثر کو بیان کرنے والے راوی جب ثقہ ہوں گے تو وہ عین حجت ہوگی۔ بات راوی کی عدالت و صداقت کی ہوتی ہے۔ جو خبر و اثر یا حدیث وسنت کو قابل قبول بناتی ہے۔ ان کو معلوم نہیں محدث کو اثری بھی کہا جاتا ہے۔

فضائل حج

غلام مصطفیٰ فاروق (ریحان چیمہ سیالکوٹ)

کے ذمہ واجب ہے توجہ کرنا ضروری ہے۔

حج کا ثواب کیا ہے؟

(۱) حج سے پہلے تمام گناہ ختم:

حج بیت اللہ کے بے شمار دینی اور دنیوی فوائد ہیں جن میں سے چند ایک یہ ہیں۔ مسنون طریقے کے مطابق حج کرنے والے کے پہلی زندگی کے تمام گناہ اللہ معاف کر دیتے ہیں۔

صحیح مسلم اور صحیح ابن خزیمہ میں حضرت ابن شماسہ رضی اللہ عنہ سے روایت ہے، فرماتے ہیں: ہم حضرت عمرو بن العاص رضی اللہ عنہ کے ہاں حاضر ہوئے جبکہ وہ قریب الموت تھے۔ وہ کافی دیر تک روتے رہے اور کہنے لگے: جب اللہ تعالیٰ نے دین اسلام میرے دل میں ڈالا، تو میں نبی اقدس ﷺ کی خدمت میں حاضر ہوا۔ عرض کیا: یا رسول اللہ ﷺ! اپنا دست مبارک بڑھائیے، تاکہ میں آپ کی بیعت کروں۔ آپ ﷺ نے دست مبارک بڑھایا، تو میں نے اپنا ہاتھ روک لیا، آپ ﷺ نے فرمایا: اے عمرو! کیا ہوا؟ کہتے ہیں: میں نے عرض کیا کہ میں ایک شرط رکھنا چاہتا ہوں۔ فرمایا: کیا شرط رکھنا چاہتے ہو؟ کہتے ہیں: میں نے عرض کیا: (ان یغفر لی) یہ کہ میری مغفرت فرمادی جائے۔ اس پر سید الانبیاء ﷺ نے فرمایا:

اے عمرو! کیا تمہیں معلوم نہیں کہ اسلام لانا پہلے تمام گناہوں کو مٹا دیتا ہے۔ ہجرت بھی ماقبل کے سب گناہ گرا دیتی ہے:

وَإِنَّ الْحَجَّ يَهْدُكُمْ مَّا كَانَتْ قَبْلَهُ. [صحيح الترغيب

والترهيب: ۱۰۹۷۔ مشکوٰۃ المصابيح بتحقيق

الالباني: ۲۸]

”اور حج بیت اللہ بھی گزشتہ جرموں کو ختم کر دیتا ہے۔“

حج اسلام کا عظیم رکن ہے، اسے اسلام کے نظام عبادات میں بڑی اہمیت حاصل ہے۔ ہر صاحب ایمان کے دل میں حج کی تمنا، خواہش اور آرزو ہوتی ہے۔ بیت اللہ جو کہ نوع انسانی کا قبلہ و کعبہ ہے اس کی زیارت و رویت کا اشتیاق و ارمان ہر مسلمان کو بے قرار و بے تاب اور مضطرب رکھتا ہے۔ ہر مومن بڑے عجز و انکسار کے ساتھ اپنے رب سے یہ دعا کرتا ہے۔ الہی! مجھے بیت اللہ، مسجد نبوی اور ان مقامات کی زیارت کی توفیق عطا فرما۔ جہاں اللہ تعالیٰ کے بڑے بڑے جلیل القدر انبیاء ﷺ اور بالخصوص امام الانبیاء، فخر دو عالم، رحمت کائنات، حضرت محمد مصطفیٰ ﷺ چلتے پھرتے اور ذکر و دعائیں مشغول اور مصروف رہا کرتے تھے۔

حج بیت اللہ کی اہمیت کو بیان کرتے ہوئے اللہ تعالیٰ نے سورہ آل عمران میں ارشاد فرمایا ہے:

﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًاۙ

مَنْ كَفَرَ فَاِنَّ اللّٰهَ غَنِيٌّ عَنِ الْعٰلَمِيْنَ﴾ [آل عمران: ۹۷]

”لوگوں پر اللہ تعالیٰ کا یہ حق ہے جو اس گھر تک پہنچنے کی استطاعت رکھتا ہو وہ اس کا حج کرے، اور جو کوئی اس حکم کی پیروی سے انکار کرے تو اسے معلوم ہو جانا چاہیے کہ اللہ تعالیٰ تمام دنیا والوں سے بے نیاز ہے۔“

اللہ تعالیٰ نے اپنے بندوں پر بیت اللہ کا حج لازم اور فرض کر دیا ہے۔ راستہ پر امن ہو، آدمی صحت و تندرستی کے لحاظ سے سفر کے قابل ہو۔ اگر عورت ہے تو اس کا محرم ساتھ ہو بیت اللہ تک پہنچنے کی قدرت و استطاعت رکھتا ہو، اس کے پاس اپنی ضروریات سے زائد اتمال ہو کہ وہ بیت اللہ تک آنے جانے اور وہاں رہائش و خوراک کا خرچ برداشت کر سکے اور اپنی واپسی تک اپنے اہل و عیال کا انتظام کر سکے جن کا نفقہ اس

حج مبرور کی جزاء جنت:

صحیح بخاری، صحیح مسلم، ترمذی، نسائی اور ابن ماجہ میں حضرت ابو ہریرہ رضی اللہ عنہ سے روایت ہے، رحمت عالم ﷺ نے فرمایا:

الْعُمْرَةُ إِلَى الْعُمْرَةِ كَفَّارَةٌ لِّمَا بَيْنَهُمَا. وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ.

[صحیح الجامع الصغیر: ۴۱۳۵، ۴۱۳۶]

”ایک عمرہ دوسرے عمرے تک (درمیان میں سرزد ہونے والے گناہوں کے لیے کفارہ ہے۔ اور حج مقبول کی جزا جنت ہی ہے۔“ وہ حج جس میں کوئی گناہ سرزد نہ ہوا ہو۔ جس کے بعد آدمی سچی توبہ کر لے اور نیکی میں مصروف عمل رہے ایسے حج کی جزا سوائے جنت کے اور کیا ہوگی؟

گناہوں کے گندے اثرات زائل:

ترمذی، صحیح ابن خزیمہ اور صحیح ابن حبان میں حضرت عبداللہ بن مسعود رضی اللہ عنہ سے مروی ہے۔ نبی مقدس ﷺ نے ارشاد فرمایا:

تَابِعُوا بَيْنَ الْحَجِّ وَالْعُمْرَةِ فَإِنَّهُمَا يَنْفِيَانِ الْفَقْرَ وَالذُّنُوبَ كَمَا يَنْفِي الْكِبْرُ خُبَثَ الْحَدِيدِ وَالذَّهَبِ وَالْفِضَّةِ وَلَيْسَ لِلْحَجَّةِ الْمَبْرُورَةِ ثَوَابٌ إِلَّا الْجَنَّةُ.

[سنن نسائی: ۲۶۳۱۔ جامع الترمذی: ۸۱۰]

”حج اور عمرہ پے درپے کیا کرو، کیونکہ حج اور عمرہ دونوں فقر و محتاجی اور گناہوں کو اس طرح دور کر دیتے ہیں جس طرح لوہار اور سنار کی بھٹی لوہے اور سونے چاندی کا میل پکیل دور کر دیتی ہے اور ”حج مبرور“ کا صلہ اور ثواب تو بس جنت ہی ہے“

معلوم ہوا جو شخص اخلاص و للہیت کے ساتھ حج یا عمرہ کرتا ہے وہ گویا اللہ تعالیٰ کے دریائے رحمت میں غوطہ لگاتا اور غسل کرتا ہے۔ جس کے نتیجہ میں وہ گناہوں کے گندے اثرات سے پاک صاف ہو جاتا ہے۔ اور اس کے علاوہ دنیا میں بھی اس پر اللہ تعالیٰ کا یہ فضل ہوتا ہے کہ فقر و محتاجی اور پریشان حالی سے اس کو نجات مل جاتی ہے اور خوش حالی اور

اطمینان قلب کی دولت نصیب ہو جاتی ہے۔ اور مزید برآں ”حج مبرور“ کے صلہ میں جنت عطا ہونا اللہ تعالیٰ کا قطعی فیصلہ ہے۔

[معارف الحدیث: ۴/۱۹۶]

جیسے آج پیدا ہوا:

صحیح بخاری، صحیح مسلم، نسائی، ابن ماجہ اور جامع ترمذی میں حضرت ابو ہریرہ رضی اللہ عنہ سے روایت ہے رسول کریم ﷺ نے فرمایا:

مَنْ حَجَّ فَلَمْ يَرْفُثْ وَلَمْ يَفْسُقْ رَجَعَ مِنْ ذُنُوبِهِ كَيَوْمٍ وَلَدَتْهُ أُمُّهُ. [سنن نسائی، کتاب مناسک الحج، باب فضل الحج: ۲۶۲۷]

”جس آدمی نے حج کیا اور اس نے نہ تو کسی شہوانی اور فحش بات کا ارتکاب کیا، اور نہ اللہ تعالیٰ کی کوئی نافرمانی کی، تو وہ گناہوں سے ایسے پاک صاف ہو کر واپس ہوگا جیسے اس دن تھا جس دن اس کی ماں نے اس کو جنم دیا“

قرآن مجید میں فرمایا گیا ہے:

﴿الْحَجُّ أَشْهُرٌ مَّعْلُومَاتٌ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ﴾ [البقرة: ۱۹۷]

اس آیت میں حج کرنے والوں کو ہدایت کی گئی ہے کہ خاص کر زمانہ حج میں شہوت کی باتوں اور اللہ تعالیٰ کی نافرمانی والے سارے کاموں اور آپس کے جھگڑے بازی سے بچیں۔ حضرت ابو ہریرہ رضی اللہ عنہ کی اس حدیث پر عمل کرنے والوں کو بشارت سنائی گئی ہے۔ اور فرمایا ہے: جو شخص حج کرے اور ایام حج میں نہ تو شہوت کی باتیں کرے اور نہ اللہ تعالیٰ کی نافرمانی کرے جو فسق کی حد میں آتی ہو، تو حج کی برکت سے اس کے سارے گناہ معاف کر دیئے جائیں گے، اور وہ گناہوں سے بالکل اس طرح پاک و صاف ہو کر واپس ہوگا جیسا کہ وہ اپنی پیدائش کے وقت بے گناہ تھا۔ اللہ تعالیٰ اپنے فضل و کرم سے یہ دولت نصیب فرمائے۔

قدم قدم پر فضل و کرم:

نبی صلی اللہ علیہ وسلم اور صحیح ابن حبان میں حضرت عبداللہ بن عمر رضی اللہ عنہ سے روایت ہے۔ ساتی کوثر رضی اللہ عنہ نے ارشاد فرمایا:

آتا ہے۔ اس فرض کی ادائیگی کے لئے مکہ مکرمہ پہنچنا ضروری ہے جس کے لیے وسائل و اسباب کی ضرورت ہے۔
موجودہ حالات اور سفر حج:

روٹی، کپڑا اور مکان کے سلوگن کی دعوے دار جماعت کے دور اقتدار میں غرباء و شرفاء، تعلیم، خوراک، رہائش، انصاف، صحت و دوائی سے محروم ہو چکے ہیں۔

ارہوں روپے کے مقروض اس ملک کے حکمرانوں کو اپنے وزراء کے ہمراہ بیرونی ممالک کے سیر سپاٹوں سے ہی فرصت نہیں ملتی۔ چند دنوں کے لیے اپنے ملک کے ”دور“ پر آتے ہیں اور پھر الگا الگا پھر واپس چلے جاتے ہیں۔ غریب و نادار عوام آٹے کا مطالبہ کرتے ہیں آواز آتی ہے، ہم موبائیل کالز، کمپیوٹر، ڈش، سی ڈیز سستی کر رہے ہیں۔ اور عوام چینی و شکر مانگتے ہیں بیان آتا ہے مطمئن رہیں میک اپ کے سامان سے ڈیوٹی ختم کر رہے ہیں۔

امن و امان اس قدر تباہ ہے کہ اس کی مثال نہیں ملتی ہے بے روز گاری کا ایک سیل رواں ہے جو بڑھتا ہی چلا جا رہا ہے حکومتی اداروں کا کسی بھی ادارہ پر کنٹرول ختم ہو چکا ہے۔ مہنگائی اپنے پورے عروج پر ہے جس نے محنت کش اور مزدور کی کمر دوہری کر کے، بلکہ توڑ کر رکھ دی ہے ضروریات زندگی کی اشیاء اور بالخصوص اشیاء خورد و نوش اس قدر مہنگی ہو چکی ہیں کہ ایک غریب مزدور آدمی کی پہنچ سے بہت دور ہو گئی ہیں۔

روزانہ بارہ بارہ گھنٹے کی لوڈ شیڈنگ نے ہر کاروبار کا ستیاناس کر کے رکھ دیا ہے گھی، آٹا، دال، چینی کے حصول کے لیے کئی گھنٹے قطار میں کھڑا ہو کر انتظار کرنا اور بالآخر دھکم پیل میں زندگی سے ہاتھ دھو بیٹھنا روزمرہ کا معمول بنتا جا رہا ہے۔

ہیں تلخ بہت بندہ مزدور کے اوقات ایسے کٹھن اور مشکل حالات میں ایک غریب ملازم و مزدور کا حج و عمرہ کا سفر اختیار کرنا جس کے لیے ہزاروں نہیں لاکھوں روپے درکار ہوں ناممکن نہیں تو انتہائی مشکل ضرور ہے۔

نوٹ: زیر طبع کتاب ”یاعمال اپنائیں اور حج کا ثواب پائیں“ سے ایک باب۔

مَا تَرَفُعُ اِبْلُ الْحَاجِّ رَجُلًا ، وَلَا تَضَعُ يَدًا اِلَّا كَتَبَ اللّٰهُ لَهٗ بِهَا حَسَنَةً اَوْ مَحَا عَنْهُ سَيِّئَةً اَوْ رَفَعَ بِهَا دَرَجَةً . [صحيح الجامع الصغير : ۵۵۹۶]

”حاجی کا اونٹ جو قدم اٹھاتا ہے اور جو اگلا پاؤں رکھتا ہے، ہر ایک کے بدلہ میں اس کے لیے ایک نیکی لکھ دی جاتی ہے ایک گناہ مٹا دیا جاتا ہے اور ایک درجہ بلند کر دیا جاتا ہے۔“

اللہ کے مہمان:

سنن نسائی، ابن ماجہ، صحیح ابن خزمیہ، صحیح ابن حبان اور مسند البرار میں حضرت جابر رضی اللہ عنہ سے روایت ہے رحمت دو عالم ﷺ نے فرمایا: الْحَاجُّ وَالْعَمَّارُ وَقَدْ دَعَا اللّٰهُ دَعَا هُمْ فَاجَابُوهُ وَسَاؤُهُ فَاعْطَاهُمْ . [صحيح الجامع الصغير : ۳۱۷۳]

”حج اور عمرہ کرنے والے اللہ تعالیٰ کے مہمان ہیں اللہ تعالیٰ ان کو بلاتا ہے یہ حاضر ہوتے ہیں یہ اس سے مانگتے ہیں تو وہ انہیں عطا فرماتا ہے۔“

خلاصہ کلام:

- ۱..... حج کرنا ایسا عظیم الشان عمل ہے جس سے اللہ تعالیٰ زندگی بھر کے پہلے تمام گناہ و معاصی معاف کر دیتے ہیں۔
- ۲..... حج کی جزا و بدلہ جنت و بہشت ہے۔
- ۳..... حج کرنے سے فقر و محتاجی اور گناہ دور ہو جاتے ہیں۔
- ۴..... حج کرنے والا گناہوں سے ایسے پاک و صاف ہو جاتا ہے جیسے اس نے اپنی ماں کے گھر آج ہی جنم لیا ہو۔
- ۵..... حاجی کے ایک ایک قدم پر اللہ تعالیٰ اجر و ثواب میں اضافہ، درجات میں بلندی اور گناہ کی معافی فرماتے ہیں۔
- ۶..... جان کرام اللہ تعالیٰ کے وی، آئی، پی ضیوف و مہمان ہوتے ہیں۔ یہ بے پناہ اجر و ثواب۔ صلہ و بدلہ اور فوائد و منافع ہی ہیں جن کے حصول کے لیے ہر مسلمان حج بیت اللہ کے لیے بے تاب و مضطرب نظر

تکمیل انسانیت کے لیے چار صالح اخلاق

صاحبزادہ عبدالحنان جانبا ز بن مولانا محمد علی جانبا ز رحمہ اللہ

انسان اللہ تعالیٰ کی بہترین اور شاہکار تخلیق ہے۔

ارشاد باری تعالیٰ ہے:

﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾ [التین: ۴]

”تحقیق ہم نے انسان کو بہت اچھی صورت میں پیدا کیا ہے۔“

تخلیق انسانی میں اللہ تعالیٰ نے سب سے بڑی خوبی یہ رکھی ہے کہ اس میں عقل و تدبر، فہم و فراست، حکمت و دانائی اور سمع و بصر کی قوتیں ودیعت فرمائیں۔ دراصل یہ انسان اللہ کی قدرت کا مظہر اور پرتو ہے۔

اللہ نے انسان کے اعزاز کو برقرار رکھنے کے لیے ہر دور میں اس کی اصلاح کا اہتمام فرمایا اور مختلف اصلاح کاروں کے ذریعہ تکمیل انسانیت کی راہیں ہموار کیں، اسلام میں بھی اس کے کئی معیار مقرر کیے گئے ہیں جس کی تشریح شارع علیہ السلام نے کر دی ہے، ان میں سے مندرجہ ذیل چار صالح اخلاق ایسے ہیں جن کی طرف ”محدث ہند“ شاہ ولی اللہ دہلوی رحمہ اللہ نے راہنمائی فرمائی ہے:

①۔ طہارت ②۔ اخبات ③۔ سماحت ④۔ عدالت

۱۔ طہارت:

قرآن کریم نے مختلف مقامات پر یوں راہنمائی فرمائی ہے:

﴿وَتَبَايَكَ فَطَهِّرْ﴾ [المائدہ: ۴]

”اور اپنے کپڑوں کو پاک رکھو۔“

﴿وَاللَّهُ يُحِبُّ الْمُطَهِّرِينَ﴾ [التوبہ: ۱۰۸]

”اور اللہ تعالیٰ پاک رہنے والوں کو ہی پسند کرتا ہے۔“

﴿قَدْ أَفْلَحَ مَنْ تَزَكَّى﴾ [الأعلى: ۱۴]

”بے شک وہ مراد کو پہنچ گیا جو پاک ہوا۔“

طہارت میں ہر قسم کی نجاستوں اور آلودگیوں سے پاکیزگی حاصل

کرنا شامل ہے، طبعی نجاست ہو یا نفسانی غلاظت (عقائد باطلہ، کفر و شرک، نفاق والحاد) یا بغض، حسد، کینہ، غصہ اور بری خواہشات سے پاک و صاف ہونا ظاہری اور باطنی پاکیزگی، افعال و خیالات اور ذہنی و فکری پاکیزگی، یہاں تک کہ جائے مسکن و عبادات، مقامات خرید و فروخت، ایوان عدل و انصاف، ایوان زیریں و بالا حتیٰ کہ سرکاری، غیر سرکاری، دینی، رفاہی، سیاسی، معاشرتی، معاشی اداروں، جماعتوں اور انجمنوں تک کی تطہیر ضروری اور لازمی ہے۔

نفس کو پاک رکھنے کا ایک طریقہ یہ ہے کہ انسان قوت شہوانیہ، قوت حیوانیہ اور قوت غضبیہ کو عقل کے تابع بنائے اور عقل کو شریعت کے تابع رکھے تاکہ جسم، روح اور دل تجلی الہی کے نور سے منور ہو جائے۔

حصول طہارت کئی طرح سے ہے، مثلاً نفس کا کفر و شرک اور عقائد باطلہ کی آلائشوں سے پاک کرنا فاسد نیت اور اخلاق ذمیمہ، بد باطنی، کھوٹ، کینہ، جھوٹ و دغا بازی، حسد اور تکبر وغیرہ سے نفس کو پاک رکھنا۔

بدن اور لباس کو ظاہری نجاستوں مثلاً، خون، پیپ، بول و براز، منی، مزی، حدث اور جنابت سے وضو و غسل کے ذریعہ سے پاک کرنا۔ جب کہ بدن کو بیرونی نجاستوں مثلاً زریناف و بغل کے بالوں کو صاف کرنا، ناخن تراشنا، بدن پر میل کچیل جمع ہو جائے تو دھونا، صاف کرنا، سر اور داڑھی کے بالوں کو دھونا، تیل لگانا، کنگھی کرنا، خوشبو لگانا وغیرہ۔

مال کو زکوٰۃ و صدقات کے ذریعہ سے پاک کرنا اور حرام آمدن سے بچنا، چوری، سود، غصب، رشوت، خیانت، دھوکہ، ناجائز کمیشن اور دیگر حرام ذرائع مثلاً قمار بازی، شراب فروشی اور بدکاری، اسی طرح حرام چیزوں کی تجارت جیسے مردار اور حرام جانوروں کی خرید و فروخت سے بچنا بھی طہارت ہے۔ روحانی طہارت کے حصول کے لیے جسم کو حلال غذا کا

فَيُؤْمِنُوا بِهِ فَتُخْبِتَ لَهُ قُلُوبُهُمْ وَإِنَّ اللَّهَ لَكَهَادِ الَّذِينَ آمَنُوا

إِلَى صِرَاطٍ مُسْتَقِيمٍ ۝ [الحج: ۵۴]

”اور یہ بھی غرض ہے کہ جن لوگوں کو علم عطا ہوا ہے وہ جان لیں کہ وہ (یعنی وحی) تمہارے پروردگار کی طرف سے حق ہے تو وہ اس پر ایمان لائیں اور ان کے دل اللہ کے آگے عاجزی کریں اور جو لوگ ایمان لائے ہیں اللہ ان کو سیدھے رستے کی طرف ہدایت کرتا ہے۔“

۳۔ سماحت (سماحت، فراخ دلی، آسانی وزری):

تکمیل انسانیت کے لیے تیسری خصلت سماحت ہے اور اس کی حقیقت یہ ہے کہ انسان کا نفس خسیس اور کبھی خصال کے سامنے مغلوب نہ ہو مثلاً لذت کی طلب، انتقام کی خواہش، بخل، حرص اور لالچ کے آگے نفس مغلوب نہ ہو، اس خصلت کے اور بھی کئی شعبے ہیں:

①..... اگر نفس کی شہوت شرم گاہ اور پیٹ کی خواہش کو قبول نہ کرے تو اس کو ”عفت“ کہتے ہیں۔

②..... اگر طبیعت انتہا درجہ کی فراغ البالی، آسودگی اور خوشحالی کے جذبے کو قبول نہ کرے تو اس کو ”مجاہدہ“ کہتے ہیں۔

③..... اگر نفس انتقام کے داعیہ اور جذبہ کو قبول نہ کرے تو اس کو ”عفو و درگزر“ کہتے ہیں۔

④..... اگر طبیعت تنگ دلی اور بے صبری کے جذبے کو قبول نہ کرے تو اسے ”صابر طبیعت“ کہتے ہیں۔

⑤..... اگر طبیعت شریعت اور حدود اللہ کی مخالفت کو قبول نہ کرے تو اسے ”تقویٰ“ کہتے ہیں۔

قرآن کریم ان صفات کی طرف یوں راہنمائی فرماتا ہے:

﴿وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ﴾

[الحشر: ۹]

”اور ان کو اپنی جانوں سے مقدم رکھتے ہیں خواہ ان کو خود احتیاج ہی ہو۔“

﴿وَالرُّجُزَ فَاهْجُزْ ۝ [المدثر: ۵]

عادی کرنا ضروری ہے۔

۲۔ رخصت (عاجزی، نیاز مندی اور خضوع)

اللہ تعالیٰ کے سامنے اپنے آپ کو ہمیشہ عاجز و نیاز مند پیش کرنا اور چشم دل کو ہر وقت اللہ تعالیٰ کی طرف متوجہ کرنا۔

تفصیل اس کی کچھ یوں ہے کہ جب نفس سلیم خارجی اور طبعی تشویشات سے فارغ ہو اور اللہ تعالیٰ کی صفات اور کبریائی، عظمت و جلالت اس کے سامنے ہو اور کسی نہ کسی طرح اس کی توجہ اس طرف ہو تو لامحالہ اس میں ایک دہشت اور حیرت پیدا ہوگی پھر جیسے ہی وہ اس حالت سے باہر آئے گا تو یہی حیرت و دہشت خضوع اور عاجزی و نیاز مندی میں بدل جائے گی، جیسے غلام کی حالت اپنے آقا کے سامنے، جیسے غریب کسان کی حالت بادشاہ کے سامنے، جیسے محتاج اور سائل کی حالت سخی و کریم کے سامنے ہوتی ہے۔ نفس کی یہ حیران کن حالت ایسے ہی ہے جیسے ملائے اعلیٰ کی حالت اللہ تعالیٰ کے جلال و کبریائی کے سامنے ہوتی ہے ویسا ہی خضوع و خضوع، عاجزی، نیاز مندی اور مناجات کی حالت، جب نفس ایسی کیفیت سے مزین ہو جائے اور خضوع والا جو ہر نفس انسانی پر غالب آجائے تو اس نفس پر معارفِ جلیلہ ظاہر ہوتی ہیں جسے ہم اللہ تعالیٰ کا خاص فضل و احسان کہتے ہیں، قرآن مجید میں اس کا ذکر یوں ہے:

﴿إِنَّ الَّذِينَ آمَنُوا وَعَمِلُوا الصَّالِحَاتِ وَآخَبْتُوا إِلَىٰ رَبِّهِمْ

أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ ۝ [ہود: ۲۳]

”جو لوگ ایمان لائے اور عمل نیک کیے اور اپنے پروردگار کے آگے عاجزی کی، یہی جنت والے ہیں وہ ہمیشہ اس میں رہیں گے۔“

دوسرے مقام پر فرمایا:

﴿فَالَهُكُمْ اللَّهُ وَاحِدٌ فَلَهُ أَسْلِمُوا وَبَشِّرِ الْمُخْبِتِينَ﴾

[الحج: ۳۴]

”سو تمہارا معبود ایک ہی ہے تو اسی کے فرمانبردار ہو جاؤ اور عاجزی کرنے والوں کو خوشخبری سنا دو۔“

ایک اور مقام پر فرمایا:

﴿وَلْيَعْلَمَ الَّذِينَ آمَنُوا أَنَّهُ الْحَقُّ مِنْ رَبِّكَ

”اور پلیدی کو چھوڑ دے۔“

۴۔ عدالت:

تکمیل انسانیت کی چوتھی خصلت عدالت ہے۔ انسانی زندگی کے تمام عادلانہ نظام اور سیاست عامہ کا انحصار اسی خصلت پر موقوف ہے، اس کے بھی کئی شعبے اور شاخیں ہیں:

①..... اگر کوئی انسان مسلسل اپنی حرکات و سکنات پر نظر رکھے اور اپنے ہر معاملہ میں احسن اور صالح طریقہ اختیار کرے اور وہ ہدایت یافتہ بھی ہو، تو ایسی حالت میں اس کو ”ادب“ کہتے ہیں۔

②..... اگر جمع و خرچ اور خرید و فروخت وغیرہ کے معاملات میں بہتر کارکردگی و کارسازگی اور اچھی تدبیر اختیار کی جائے، تو اس کو ”کفایت“ کہتے ہیں۔

③..... اگر حصول منزل کے لیے تدبیر اور بہتر طریق اختیار کیا جائے، تو اسے ”حریت“ کہتے ہیں۔

④..... اگر عوام کی اصلاح اور لشکر کی تربیت کی جائے، تو اسے ”سیاست مدنیہ“ کہتے ہیں۔

⑤..... اگر لوگوں کے ساتھ پیار، محبت اور اخوت و مساوات کا طریق اختیار کیا جائے، تو اسے ”حسن معاشرت“ کہتے ہیں۔

⑥..... عدالت والی خصلت جس میں پوری طرح متحقق ہوگی تو اس کے اور ملاء اعلیٰ کے درمیان ایک مناسبت پیدا ہوگی، کیوں کہ ملاء اعلیٰ کے مقربین ملائکہ میں اللہ تعالیٰ نے عادلانہ نظام کی اقامت اُن کی اصل فطرت میں رکھی ہوتی ہے۔ یہی وجہ ہے کہ عادلانہ نظام کو برپا کرنے کے لیے کوشاں رہنے والوں کے لیے اللہ تعالیٰ ملاء اعلیٰ کے ذریعہ سے حسن معاملات کرتے ہیں، جس کا ایک نتیجہ اور اثر یہ بھی ہوتا ہے کہ بھائی بھائی کے ساتھ صدق کا جو بھی معاملہ کرتا ہے اس کے عادلانہ اثرات پورے معاشرے پر ظاہر ہوتے ہیں اور جو کوئی عادلانہ نظام کی مخالفت کرتا ہے اور احکام شریعت کے سامنے انکار اور سرتابی اختیار کرتا ہے تو ایسے شخص اور ملاء اعلیٰ کے درمیان نفرت اور وحشت ظہور پذیر ہوتی ہے پھر ایسے لوگوں کے معاشرے پر تنگی اور وحشت کا سایہ ہوتا ہے اور ملاء اعلیٰ کی

نگاہوں میں وہ شخص ”ملعون“ ٹھہرتا ہے۔

حضرت شاہ ولی اللہ محدث دہلوی رحمہ اللہ کے نزدیک چاروں اخلاق اپنی جگہ نہایت اہم ہیں، مگر اجتماعی نقطہ نظر سے عدالت کو خصوصی اور مرکزی حیثیت حاصل ہے، کیوں کہ عدالت ہی وہ واحد ذریعہ ہے جس سے کسی معاشرہ میں عدل و انصاف کے تقاضوں کو پورا کیا جاسکتا ہے، مگر صد افسوس کہ قدیم زمانہ سے لے کر آج تک سرمایہ پرست اور اجارہ دار ذہنیت کا ہمیشہ سے یہی وطیرہ رہا ہے کہ دنیا کی زیادہ تر آبادی کو اقتصادی اور معاشی پریشانیوں میں مبتلا رکھا جائے، ان کے حقوق کو پامال کر کے اخلاق سے محروم کیا جائے۔ نتیجتاً معاشرہ ظلم و زیادتی اور بے انصافی کا اکھاڑہ بن جائے۔

نزول قرآن کے مقاصد میں سے ایک عظیم مقصد مظلوم کو ظلم کی مصیبت سے نجات دلانا بھی ہے۔ چنانچہ ارشاد باری تعالیٰ ہے:

﴿وَأُمِرْتُ لِأَعْدِلَ بَيْنَكُمُ﴾ [الشوری: ۱۵]

”اور مجھے حکم دیا گیا کہ میں تمہارے درمیان عدل و انصاف کروں۔“

﴿أَنْ تَحْكُمُوا بِالْعَدْلِ﴾ [النساء: ۵۸]

”یہ کہ تم انصاف کے ساتھ فیصلہ کرو۔“

﴿وَلَا تَمْنُنْ تَسْتَكْثِرُ﴾ [المدثر: ۶]

”اور (اس نیت سے) احسان نہ کرو کہ اس سے زیادہ کے طالب ہو۔“

﴿وَمَنْ يَأْمُرْ بِالْعَدْلِ وَهُوَ عَلَى صِرَاطٍ مُسْتَقِيمٍ﴾

[النحل: ۷۶]

”اور وہ شخص جو لوگوں کو انصاف کرنے کا حکم دیتا ہے اور خود سیدھے راستے پر چل رہا ہے دونوں برابر ہیں۔“

﴿إِنَّ اللَّهَ يَأْمُرُ بِالْعَدْلِ﴾ [النحل: ۹۰]


”بے شک اللہ عدل کا حکم دیتا ہے۔“

اللہ تعالیٰ دنیا کے نظام کو عادلانہ پسند کرتے ہیں، مقربین ملائکہ ایسے لوگوں کے لیے اور ایسے معاشرہ کے لیے بارگاہ الہی میں دعائے رحمت

خلق وغیرہ جیسی باتیں مقرر کی گئی ہیں۔
 عدالت کی صفت حاصل کرنے کے لیے عادلانہ رویہ کی
 حوصلہ افزائی فرمائی گئی ہے۔

پس اگر کوئی شخص پاکیزگی، طہارت اور روحانیت کا معنی تو جانتا ہے
 مگر طبیعت کی قوت اس معنی کے حصول سے مانع ہے تو ایسے شخص کو روزہ
 رکھ کر اس کا علاج کرنا چاہیے۔ اگر طبیعت پر شہوت کا غلبہ زیادہ ہو تو اس کا
 علاج نکاح کے ذریعہ کیا جائے۔ اگر طبیعت لوگوں کی صحبت اور مجالس کی
 دلدادہ ہو تو اس کا علاج نماز، اعتکاف اور قلت اختلاط سے کیا جائے۔

اگر دماغی اور فکری خیالات میں بے یقینی اور انتشار ہو تو اس کا علاج
 ذکر الہی اور تلاوت قرآن پاک سے کیا جائے، اگر دنیا اور دنیا داری کی
 رسومات کا غلبہ ہو تو اس کے لیے جائے مسکن کو چھوڑ دینا ہی اس کا علاج
 ہے۔ دعا ہے اللہ تعالیٰ عمل کی توفیق عطا فرمائے، آمین۔



الاسلام ڈائری 2011ء

الاسلام ڈائری 1983ء سے بحمد اللہ باقاعدگی سے شائع ہو رہی ہے
 اور آئندہ سال 2011ء کے لیے زیر ترتیب ہے۔ احباب جماعت اور
 مشترکین اپنے اداروں کے اشتہارات اور ضروری فون نمبرز بھجوائیں۔

ڈائری کی عام قیمت:	225 روپے
پیشگی قیمت:	160 روپے
ڈاک خرچ بذریعہ رجسٹری:	35 روپے
اشتہار مکمل صفحہ ایک رنگہ:	1200 روپے
اشتہار نصف صفحہ ایک رنگہ:	700 روپے
اشتہار رنگین مکمل صفحہ:	2200 روپے

رابطے کے لیے

اہل حدیث پبلی کیشنز 106 راوی روڈ لاہور 54000
 فون: 042-37720257 - 0321-6487892

وبرکت کرتے ہیں، جو اصلاح معاشرہ کی سعی کرتے ہیں اور جو لوگ فساد
 برپا کرنے کی سعی کرتے ہیں ان پر اور جو ایسے فساد یوں کے معاون
 ہوتے ہیں، ان پر اللہ تعالیٰ کے فرشتے لعنت بھیجتے ہیں۔ معاشرے میں
 عادلانہ نظام کی اہمیت کو اجاگر کرتے ہوئے رسول اللہ ﷺ نے فرمایا:

((تَرَى الْمُؤْمِنِينَ فِي تَرَاخُمِهِمْ وَتَوَادِّهِمْ
 وَتَعَاطُفِهِمْ كَمَثَلِ الْجَسَدِ إِذَا اشْتَكَى عَضْوًا
 تَدَاعَى لَهُ سَائِرُ جَسَدِهِ بِالسَّهْرِ وَالْحُمَى))

”آپ مومنوں کو باہمی شفقت، محبت اور نرمی میں ایک جسم کی
 مانند دیکھیں گے کہ جب اس کے جسم کے ایک حصے کو تکلیف
 ہوتی ہے تو اس کا سارا جسم بیداری اور بخار کے ساتھ بے چین

ہو جاتا ہے۔“ [بخاری: 6011]

..... طہارت کی صفت کا حصول صرف وضو اور غسل سے ہی ممکن
 نہیں بلکہ اس کے لیے حصول رزق حلال بھی بہت بڑی شرط ہے۔

..... خشوع کی صفت حاصل کرنے کے لیے نماز، مناجات،
 تلاوت قرآن، ذکر الہی، دعائیں اور تعویذات کا سلسلہ مقرر کیا گیا ہے۔
 سماج کی صفت حاصل کرنے کے لیے عفو و درگزر اور حسن

تعطیلات عید الاضحی

عید الاضحیٰ ۱۴۳۱ھ کے سعید موقع پر بسلسلہ تعطیلات دفتر
 الاعتصام اور مولانا محمد عطاء اللہ حنیف لاہوری مؤرخہ 16 نومبر تا 20
 نومبر 2010ء (بروز منگل تا ہفتہ) بند رہیں گے۔

لہذا ہفت روزہ الاعتصام کا شمارہ نمبر 46، 19 نومبر کی بجائے
 26 نومبر 2010ء کو اشاعت پذیر ہوگا۔ ان شاء اللہ
 قارئین و ایجنٹ حضرات نوٹ فرمائیں۔ (ادارہ)

قارئین الاعتصام کو عید الاضحیٰ کی خوشیاں مبارک ہوں

تَقَبَّلَ اللَّهُ مِنَّا وَمِنْكُمْ

رزقِ حلال کی برکتیں اور رزقِ حرام کا وبال

پروفیسر محمد یونس جنجوعہ

اَشْكُرُوْا لِلّٰهِ اِنْ كُنْتُمْ اِيَّاهُ تَعْبُدُوْنَ ﴿٥﴾ [البقرة: ١٧٢]

”اے اہل ایمان! ان پاکیزہ چیزوں میں سے کھاؤ جو ہم نے تم کو رزق دیا ہے اور اللہ کا شکر ادا کرو اگر تم اُسی کی عبادت کرتے ہو۔“

رزق کی فراہمی تو بہر حال اللہ تعالیٰ کی ذمہ داری ہے۔ وہ اچھے برے اور نیک و بد سب کو روزی دیتا ہے۔ اب یہ انسان کی آزمائش ہے کہ وہ اپنی قسمت کا رزق کس طرح حاصل کرتا ہے۔ اگر اس نے پختہ ارادہ کر لیا کہ وہ حصولِ رزق کا کوئی ناجائز ذریعہ اختیار نہیں کرے گا تو اللہ تعالیٰ اس کو اس کی قسمت کا رزق جائز اور حلال ذرائع سے دے گا، اور جس نے جائز و ناجائز کا خیال نہ رکھا، بلکہ جس جگہ سے اسے زیادہ روزی ملنے کی امید ہوئی اس نے وہی ذریعہ اختیار کر لیا تو اللہ تعالیٰ کی طرف سے اسے بھی اس کا ازل سے طے شدہ مقوم ہی ملے گا۔

انسان روزی کے حصول کے لیے جائز یا ناجائز جدوجہد تو کر سکتا ہے مگر روزی کا گھٹانا یا بڑھانا اس کے دائرہ اختیار میں نہیں، کیوں کہ قرآن مجید میں ارشاد ہے:

﴿اللَّهُ يَبْسُطُ الرِّزْقَ لِمَنْ يَشَاءُ وَيَقْدِرُ﴾ [الرعد: ٢٦]

”اللہ جس کے لیے چاہتا ہے رزق بڑھاتا ہے اور جس کے لیے چاہتا ہے رزق تنگ کر دیتا ہے۔“

رزقِ حلال کی فضیلت واضح کرتے ہوئے نبی اکرم ﷺ نے فرمایا:

((طَلَبُ كَسْبِ الْحَلَالِ فَرِيضَةٌ بَعْدَ الْفَرِيضَةِ.))

”حلال روزی حاصل کرنے کی فکر وجدوجہد فرض کے بعد

فریضہ ہے۔“ [رواہ البیہقی فی شعب الایمان]

گویا جس طرح اللہ تعالیٰ کے دوسرے احکام نماز روزہ وغیرہ فرض

ہر جاندار کے زندہ رہنے کے لیے خوراک کی ضرورت ہے۔ اسی طرح انسان بھی زندہ رہنے کے لیے خوراک کا محتاج ہے۔ اس خوراک سے انسان کا جسم نشوونما پاتا ہے۔ خوراک کا جسمانی صحت کے ساتھ گہرا تعلق ہے۔ اچھی خوراک سے جسم کے اعضاء طاقت حاصل کرتے ہیں۔

جب کہ بری خوراک کئی طرح کی بیماریوں کا باعث بنتی ہے۔ اسی لیے ہر شخص کی یہ خواہش ہوتی ہے کہ وہ اچھی سے اچھی غذا کھائے۔ انسانی خوراک میں پھل اور سبزیاں، دودھ اور گھی، گوشت اور انڈے اچھی غذائیں ہیں۔ ان سے جسم مضبوط اور توانا ہوتا ہے۔ جس طرح خوراک انسانی جسم کو ظاہری طور پر متاثر کرتی ہے اسی طرح غذا کا انسان کی روحانی صحت کے ساتھ گہرا تعلق ہے۔ انسان کو حصولِ رزق کے لیے جائز طریقے بتا دیے گئے ہیں۔

چنانچہ جو شخص روزی حاصل کرنے کے لیے جائز ذرائع استعمال کرے گا اور رزقِ حلال کھائے گا اُس کے اخلاق و کردار مثبت طور پر اثر قبول کریں گے۔ یوں اس کے لیے نیکی کے کام کرنے میں آسانی ہوگی۔ اس کا دل اللہ کی عبادت اور دوسرے نیک کاموں کی طرف مائل ہوگا۔ اس کے برعکس جو شخص روزی کمانے میں محتاط نہیں ہوتا اور اسے رزقِ حلال کی حصول کی فکر نہیں ہوتی، بلکہ اسے جس کام میں وافر روزی حاصل ہوتی نظر آتی ہے وہ اُسی کی طرف مائل ہو جاتا ہے۔ تو ایسے شخص کے اخلاق و کردار منفی اثر قبول کرتے ہیں۔

رزقِ حلال انسان کے کردار و عمل کو صحیح سمت کی طرف لے جانے میں مدد و معاون ہوتا ہے۔ اس لیے اسلام میں اس کے بارے میں خصوصی ہدایات دی گئی ہیں۔ ارشادِ باری ہے:

﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَ

”کبھی کسی نے کوئی کھانا اس سے بہتر نہیں کھایا جو اُس نے اپنے ہاتھوں کی محنت سے کمایا ہو۔ اور اللہ کے پیغمبر داؤد علیہ السلام اپنے ہاتھوں سے کام کر کے کھاتے تھے۔“

ہاتھوں کی محنت سے کمایا کوئی گھٹیا کام نہیں بلکہ سنت داؤدی ہونے کے ناطے فضیلت کی بات ہے۔ جو لوگ ہاتھ سے کام کرنے والوں کو حقیر سمجھتے ہیں ان کے لیے اس میں عبرت کا سامان ہے۔ ایک شخص نے رسول اللہ ﷺ سے دریافت کیا کہ کون سی کمائی زیادہ پاک اور اچھی ہے؟ آپ ﷺ نے فرمایا:

((عمل الرجل بیده وکل بیع مبرور .))

[مسند احمد، ح: ۱۶۶۲۸]

”آدمی کا اپنے ہاتھ سے کام کرنا اور ہر تجارت جو پاک بازی کے ساتھ ہو (بہترین کمائی ہے)۔“

رزق حلال انسان کے وجود میں صالح خون پیدا کرتا ہے، جس سے اس کے دل میں نورانیت پیدا ہوتی ہے، جو اچھائیوں کی طرف مائل کرتی اور برائیوں سے نفرت پیدا کرتی ہے۔ اس کے برعکس حرام اور ناجائز طریقوں سے کمایا ہوا مال نری ہلاکت ہے اور انجام کے اعتبار سے بھی بدترین۔ حدیث میں آتا ہے:

إِنَّ اللَّهَ طَيِّبٌ لَا يَقْبَلُ إِلَّا طَيِّبًا . [صحیح مسلم]

”بے شک اللہ پاک ہے اور وہ صرف پاک چیز ہی کو قبول کرتا ہے۔“

حرام کمائی میں سے اگر صدقہ و خیرات کیا جائے تو وہ بھی قبول نہیں، حتیٰ کہ جو شخص حرام مال چھوڑ کر مر جاتا ہے وہ اس کے لیے جہنم کا توشہ بن جاتا ہے۔ رسول اللہ ﷺ نے فرمایا:

((لَا يَكْسِبُ عَبْدٌ مَالًا حَرَامًا فَيَتَصَدَّقُ مِنْهُ فَيَقْبَلُ مِنْهُ فَيُبَارَكُ لَهُ فِيهِ ، وَلَا يَتْرُكُهُ خَلْفَ ظَهْرِهِ إِلَّا كَانَ زَادَهُ إِلَى النَّارِ ، إِنَّ اللَّهَ لَا يَمْحُو السَّيِّئَ بِالسَّيِّئِ وَلَكِنْ يَمْحُو السَّيِّئَ بِالْحَسَنِ ، إِنَّ الْحَيِّثُ لَا يَمْحُو الْحَيِّثُ .))

[مسند احمد، ح: ۳۴۹۰]

ہیں۔ اسی طرح روزی کمانے کے لیے جائز ذرائع اختیار کرنا بھی فرض ہے اور اللہ کے احکام کی بجا آوری کا نام عبادت ہے۔ اسی طرح صاف ستھری روزی کمانے والے کو جہاں دوسرے بہت سے فائدے ہوں گے وہاں ایک فائدہ یہ ہوگا کہ اس راہ میں کی جانے والی کوشش پر اسے عبادت کا ثواب ملے گا۔

روزی کمانے کا بڑا ذریعہ تجارت اور سوداگری ہے۔ جو شخص اپنی تجارت اور کاروبار میں سچائی اور دیانت داری اختیار کرتا ہے اور اللہ کے احکام کی پابندی کرتا ہے اسے قیامت اور آخرت میں اچھے انجام کی خوشخبری سنائی گئی ہے۔ رسول اللہ ﷺ فرماتے ہیں:

((الْتَّاجِرُ الصَّدُوقُ الْأَمِينُ مَعَ النَّبِيِّينَ وَالصِّدِّيقِينَ وَالشُّهَدَاءِ .)) [سنن ترمذی]

”پوری سچائی اور دیانت داری کے ساتھ کاروبار کرنے والا تاجر (آخرت میں) نبیوں، صدیقیوں اور شہیدوں کے ساتھ ہوگا۔“

صاف ستھرے طریقے سے روزی کمانا آسان کام نہیں۔ کیوں کہ نفس انسانی تو انسان کو برائی کی طرف کھینچتا ہے۔ کثرت کی خواہش اور طمع والا لچ انسانی کو آسانی سے غلط راہ پر لے جاتا ہے۔ جیسا کہ قرآن مجید میں مذکور ہے:

﴿إِنَّ النَّفْسَ لَأَمَّارَةٌ بِالسُّوءِ﴾ [یوسف: ۵۳]

”بے شک نفس تو پورے زور کے ساتھ برائی کی طرف مائل کرتا ہے۔“

اسی لیے جو شخص رضائے الہی کی خاطر یہ گھائی عبور کر لیتا ہے اسے جنت میں انبیاء، صلحاء اور شہداء کی رفاقت نصیب ہونے کی بشارت ہے۔ سب سے پاکیزہ اور بابرکت کمائی وہ ہے جو بندہ اپنے ہاتھوں کی محنت سے کمائے۔ رسول اللہ ﷺ حضرت داؤد علیہ السلام کے بارے میں گفتگو کرتے ہوئے فرماتے ہیں:

((مَا أَكَلَ أَحَدٌ طَعَامًا قَطُّ خَيْرًا مِنْ أَنْ يَأْكُلَ مِنْ عَمَلِ يَدَيْهِ ، وَإِنَّ نَبِيَّ اللَّهِ دَاوُدَ عَلَيْهِ السَّلَامُ كَانَ يَأْكُلُ مِنْ عَمَلِ يَدَيْهِ .)) [صحیح البخاری]

”ایسا نہیں ہوتا کہ کوئی بندہ کسی ناجائز طریقے سے مال کمائے اور اس میں سے فی سبیل اللہ صدقہ کرے تو اس کا صدقہ قبول ہو، اور اس میں سے خرچ کرے تو اس میں برکت ہو۔ اور جو شخص حرام مال (مرنے کے بعد) پیچھے چھوڑ کے جائے گا تو وہ اس کے لیے جہنم کا توشہ ہی ہوگا۔ یقیناً اللہ تعالیٰ بدی کو بدی سے نہیں مٹاتا بلکہ بدی کو نیکی سے مٹاتا ہے۔ یہ حقیقت ہے کہ گندگی گندگی کو نہیں دھو سکتی۔“

رسول اللہ ﷺ کا فرمان ہے:

((لَا تَزُولُ قَدَمَا ابْنِ آدَمَ يَوْمَ الْقِيَمَةِ مِنْ عِنْدَ رَبِّهِ حَتَّى يُسْأَلَ عَنْ خَمْسٍ: عَنْ عُمْرِهِ فِيمَ أَفْنَاهُ وَعَنْ شَبَابِهِ فِيمَ أَبْلَاهُ وَعَنْ مَالِهِ مِنْ آيْنٍ اكْتَسَبَهُ وَفِيمَ أَنْفَقَهُ وَمَاذَا عَمِلَ فِيمَا عَلِمَ.))

[سنن الترمذی]

”قیامت کے دن اولاد آدم کا کوئی فرد اپنے رب کے پاس سے اپنے قدم نہیں اٹھا سکے گا جب تک اس سے پانچ سوال نہ پوچھ لیے جائیں: ① زندگی کہاں فنا کی؟ ② جوانی کن مشغلوں میں بوسیدہ کی؟ ③ مال کہاں (اور کن طریقوں) سے کمایا؟ ④ مال کہاں خرچ کیا؟ ⑤ اپنے علم پر کتنا عمل کیا؟“

ان پانچ سوالوں میں سے تیسرا اور چوتھا سوال مال کے بارے میں ہے کہ تو نے زندگی میں مال کیسے کمایا اور کہاں خرچ کیا؟ گویا حرام مال دنیا میں تو انسان کھالے گا، پہن لے گا، بال بچوں کو کھلا لے گا اور پیچھے بھی چھوڑ جائے گا، مگر آخرت میں اسے جواب دینی کرنا ہوگی اور آخرت وہ جگہ ہے جہاں کوئی سفارش اور رشوت نہیں چلے گی اور فیصلہ کرنے والا خود اللہ تعالیٰ کی ذات ہوگی۔

رزق حرام کی جتنی بھی برائی بیان کی جائے کم ہے۔ کیوں کہ یہ کمائی انسان کو دوزخ میں لے جائے گی جس سے برا کوئی انجام نہیں۔ رسول اللہ ﷺ نے فرمایا:

((لَا يَدْخُلُ الْجَنَّةَ لَحْمٌ نَبَتَ مِنَ السُّحْتِ وَكُلُّ

لَحْمٍ نَبَتَ مِنَ السُّحْتِ كَانَتْ النَّارُ أَوَّلَى بِهِ.))

[مسند احمد، ح: ۱۳۹۱۹]

”وہ گوشت جنت میں نہ جاسکے گا جس کی نشوونما حرام مال سے ہوئی ہو اور ہر گوشت (جسم) جو حرام مال سے پلا بڑھا ہے دوزخ اس کی زیادہ مستحق ہے۔“

رشوت اور سود حرام کمائی ہے۔ جھوٹ بول کر، دھوکہ دے کر اور کم تول کر کی ہوئی کمائی حرام ہے۔ ملازم اگر شرائط ملازمت کے مطابق فرائض کی ادائیگی نہیں کرتا مگر تنخواہ پوری وصول کرتا ہے تو وہ بھی حرام کمائی ہے۔ چوری کر کے ڈاکہ ڈال کر لوٹا ہوا مال مال حرام ہے۔ مال حرام تمام نیکیوں کو ضائع کر دیتا ہے۔ حرام مال کھانے والے کا نماز، روزہ اور حج قبول نہیں۔ حرام مال سے نکالی ہوئی زکوٰۃ مسترد ہے۔ رسول اللہ ﷺ نے فرمایا:

((مَنْ اشْتَرَى ثَوْبًا بِعَشْرَةِ دَرَاهِمَ وَفِيهِ ذَرْهَمٌ حَرَامٌ لَمْ يَقْبَلِ اللَّهُ لَهُ صَلَوةً مَا دَامَ عَلَيْهِ.))

[رواہ احمد فی المسند]

”جس شخص نے دس درہم میں کوئی کپڑا خریدا اور اس میں ایک درہم حرام کا تھا تو جب تک وہ کپڑا اس کے جسم پر رہے گا اس کی کوئی نماز اللہ کے ہاں قبول نہ ہوگی۔“

ایک شخص بڑے ذوق و شوق کے ساتھ حج کو جاتا ہے، سفر کی صعوبت اٹھاتا ہے، وہاں دوڑ دھوپ کرتا اور مشقت اٹھاتا ہے، ہاتھ پھیلا کر اللہ سے دعائیں مانگتا ہے مگر اس کی دعا حرام مال کی وجہ سے مسترد کر دی جاتی ہے۔ صحیح مسلم میں حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

”لوگو! اللہ تعالیٰ پاک ہے، وہ صرف پاک ہی کو قبول کرتا ہے اور اس نے اس بارے میں جو حکم اپنے پیغمبروں کو دیا ہے وہی اپنے سب مومن بندوں کو دیا ہے۔ (پیغمبروں کے لیے اس کا ارشاد ہے کہ) اے پیغمبرو! تم پاک اور حلال غذا کھاؤ اور نیک عمل کرو۔ (اہل ایمان کو مخاطب کر کے اس نے) فرمایا کہ اے

ہو، مبادا کہ وہ حرام ہو اور اس کا حصول عذاب میں مبتلا کرنے کا سبب بن جائے۔

آج ہم جس دور سے گزر رہے ہیں عام طور پر اس میں حلال و حرام کی تمیز اٹھ گئی ہے۔ ہم پاکستانی مسلمان بحیثیت مجموعی دنیا کی بدعنوان ترین قوم شمار ہوتے ہیں۔ رزقِ حلال کے حصول کی اہمیت نگاہوں سے دور ہو چکی ہے۔ دولت کی ہوس اور کثرت کی خواہش نے عاقبت کی گرفت کو ذہن سے نکال دیا ہے۔ یہ وہی دور ہے جس کی خبر رسول اللہ ﷺ نے ان الفاظ میں دی ہے:

((يَأْتِي عَلَى النَّاسِ زَمَانٌ لَا يُبَالِي الْمَرْءُ مَا أَخَذَ مِنْهُ أَمِنَ الْحَلَالِ أَمْ مِنَ الْحَرَامِ))

[صحیح بخاری]

”لوگوں پر ایک ایسا زمانہ آئے گا کہ آدمی کو اس کی پروا نہ ہوگی کہ وہ جو لے رہا ہے، حلال ہے یا حرام؟“
ضرورت اس امر کی ہے کہ ہر مسلمان اپنی روزی پر نظر رکھے اور جہاں کوئی مشتبہ چیز نظر آئے اسے بھی چھوڑ دے۔ پاکیزہ روزی حاصل کرے اور اسی سے اپنی ضروریات پوری کرے۔ دنیا کی حیثیت و وجاہت اور Status کی اہمیت ذہن سے نکال دے اور سمجھ لے کہ اس Status کو بہتر سے بہتر کرنے کی جدوجہد میں اگر جہنم کی آگ میں جلنا پڑے تو کیا وہ ہمیں قبول ہے یا دنیا کی زندگی میں حلال پر اکتفا کر کے کمتر درجے کے Status پر گزارا کرنا بہتر ہے جس سے عاقبت کی سزا سے بچا جاسکے؟

جب انسان اپنی اصلاح کر لے اور رزقِ حلال کے حصول پر کاربند ہو جائے تو پھر اپنے رشتہ داروں اور حلقہ احباب میں رزقِ حرام کی شاعت واضح کرنے کے مواقع کی تلاش میں رہے اور موقع ملنے پر حق تبلیغ ادا کر کے سرخرو ہو۔ ورنہ رزقِ حرام کھانے اور کھانے والوں کو نہ روکنے کا انجام تو اوپر رسول اللہ ﷺ کے فرامین کی روشنی میں واضح ہو چکا ہے۔ (بہ شکر، ماہنامہ میثاق، نومبر ۲۰۱۰ء۔ لاہور)



اہل ایمان تم ہمارے رزق میں سے حلال اور طیب کھاؤ اور حرام سے بچو۔ اس کے بعد آپ ﷺ نے ایک ایسے آدمی کا ذکر فرمایا جو طویل سفر کر کے (کسی مقدس مقام پر) ایسے حال میں جاتا ہے کہ اس کے بال پر آگندہ ہیں اور جسم اور کپڑوں پر گرد و غبار ہے اور وہ آسمان کی طرف ہاتھ اٹھا اٹھا کے دعا کرتا ہے: اے میرے رب! اے میرے رب! اور حالت یہ ہے کہ اس کا کھانا حرام ہے، اس کا پینا حرام ہے، اس کا لباس حرام ہے اور حرام غذا سے اس کی نشوونما ہوئی ہے۔ تو اس آدمی دعا کیسے قبول ہوگی؟“ [صحیح مسلم]

حرام کمائی میں سود بھی شامل ہے۔ قرآن مجید میں سودی کاروبار کی ممانعت کی گئی ہے۔ اللہ تعالیٰ نے فرمایا:

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ ٥ فَإِن لَّمْ تَفْعَلُوا فَأْذَنُوا بِحَرْبٍ مِّنَ اللَّهِ وَرَسُولِهِ وَإِن تُبْتِغُوا فَلَئِنَّ رُءُوسَ أَمْوَالِكُمْ لَا تَظْلُمُونَ وَلَا تُظْلَمُونَ ٥﴾ [البقرة: ۲۷۸، ۲۷۹]

”اے اہل ایمان! اللہ کا تقویٰ اختیار کرو اور سود میں سے جو کچھ رہ گیا ہے وہ چھوڑ دو، اگر تم ایمان والے ہو۔ پس اگر تم نے ایسا نہ کیا تو اللہ اور اس کے رسول کے ساتھ جنگ کے لیے تیار ہو جاؤ۔“

رسول اللہ ﷺ نے فرمایا:

”جس رات مجھے معراج ہوئی میرا گزر ایک ایسے گروہ پر ہوا جن کے پیٹ گھڑوں کی طرح ہیں اور ان میں سانپ بھرے ہوئے ہیں جو باہر سے نظر آتے ہیں۔ میں نے جبریل علیہ السلام سے پوچھا: یہ کون لوگ ہیں؟ انہوں نے بتلایا کہ یہ سودخور ہیں۔“

[مسند احمد، سنن ابن ماجہ]

اسی سے اندازہ لگایا جاسکتا ہے کہ حرام کمائی انجام کے اعتبار سے کس قدر خطرناک اور خوفناک ہے۔ یہی وجہ ہے کہ رسول اللہ ﷺ نے اس کمائی سے بھی منع کیا ہے جو مشتبہ ہو، یعنی جس کا حلال و حرام واضح نہ

فضائل حرمین شریفین

مولانا لیاقت علی باجوہ (سیالکوٹ)

﴿وَالَّتَيْنِ وَالزَّيْتُونِ ۝ وَطُورِ سِينِينَ ۝ وَهَذَا الْبَلَدِ الْأَمِينِ ۝﴾ [التين: ۱-۳]
 ”انجیر اور زیتون کی قسم اور طور سینا پہاڑ کی قسم اور مجھے امن والے شہر مکہ مکرمہ کی قسم۔“
 دوسرے مقام پر فرمایا:
 ﴿لَا أُقْسِمُ بِهَذَا الْبَلَدِ ۝ وَأَنْتَ حِلٌّ بِهَذَا الْبَلَدِ ۝﴾
 ”میں اس شہر مکہ کی قسم کھاتا ہوں۔ کیوں کہ آپ ﷺ اس شہر میں موجود ہیں۔“ [البلد: ۱-۲]
 عبد اللہ بن عدی رحمہ اللہ کہتے ہیں کہ میں نے نبی ﷺ کو مقام حزو رہ پر کھڑے ہوئے فرماتے سنا: اللہ کی قسم! اے مکہ تو اللہ کی زمین میں سے بہتر ہے۔
 وَلَوْلَا إِنِّي أَخْرَجْتُ مِنْكَ مَا خَرَجْتُ . [ترمذی، أبواب المناقب، باب فضل مكة: ۳۹۲۵]
 ”اور اگر مجھے تجھ سے نکال دیا جاتا تو میں تجھے کبھی نہ چھوڑتا۔“
 ابراہیم علیہ السلام نے مکہ مکرمہ کے متعلق دعا کی تھی جسے اللہ تعالیٰ نے قرآن مجید میں سورہ ابراہیم میں بیان کیا ہے:
 ﴿وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ أَنْ نَعْبُدَ الْأَصْنَامَ ۝ رَبِّ إِنَّهُمْ أَضَلُّنَ كَثِيرًا مِّنَ النَّاسِ فَمَنْ تَبِعْنِي فَإِنَّهُ مِنِّي وَمَنْ عَصَانِي فَإِنَّكَ غَفُورٌ رَّحِيمٌ ۝ رَبَّنَا إِنِّي أَسْكَنْتُ مِنْ ذُرِّيَّتِي بُوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْنِدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ ۝﴾
 ”اور جب ابراہیم (علیہ السلام) نے دعا کی تھی: اے میرے رب! اس شہر (مکہ) کو پر امن بنادے اور مجھے بھی اور میری اولاد کو

نبی ﷺ نے ارشاد فرمایا:
 ((الْمَدِينَةُ وَمَكَّةُ مَحْفُوظَتَانِ بِالْمَلَكَةِ عَلَى كُلِّ نَفْبٍ مِنْهَا مَلَكٌ لَا يَدْخُلُهَا الدَّجَالُ وَالطَّاغُوتُ.))
 ”مدینہ اور مکہ فرشتوں کے ذریعے یہ دونوں شہر محفوظ ہیں، ہر راستے پر ایک فرشتہ کھڑا ہے۔ دجال اور طاعون ان میں داخل نہیں ہوگا۔“ [مسلم، کتاب الفتن: ۲۹۴۲]
 ابن عباس رضی اللہ عنہما بیان کرتے ہیں کہ نبی ﷺ نے فرمایا: بے شک اللہ تعالیٰ نے آسمانوں اور زمینوں کی پیدائش کے دن سے لے کر قیامت تک مکہ مکرمہ کو حرمت والا شہر قرار دیا ہے۔ کسی آدمی نے اس کی حرمت نہیں بنائی بلکہ اللہ تعالیٰ نے بنائی ہے اور اس میں لڑائی کرنا مجھ سے قبل کسی کے لیے حلال نہ ہوا۔ میرے لیے بھی اس میں لڑائی دن کی ایک گھڑی تک حلال ہوئی ہے۔ جو شخص اللہ اور آخری دن پر ایمان رکھتا ہے وہ مکہ میں خون ریزی نہ کرے اور حرم کا کوئی درخت نہ کاٹا جائے اور اس کا شکار بھی نہ بھگایا جائے اور یہاں کی گری ہوئی چیز بھی نہ اٹھائی جائے۔
 ہاں البتہ اس شخص کو اجازت ہے جو اس کی شناخت کرا کے مالک تک پہنچانا چاہتا ہو اور گھاس کے علاوہ کوئی اس کی گھاس بھی نہ کاٹی جائے۔
 [بخاری، کتاب العلم۔ مسلم، کتاب الحج، ص: ۴۳۹]
 البتہ کچھ جانور مارنا حرم میں بھی جائز ہیں جیسا کہ ام المؤمنین عائشہ صدیقہ رضی اللہ عنہا فرماتی ہیں کہ پانچ نقصان دہ جانوروں کا قتل حرم میں بھی جائز ہے: ۱۔ چوہا۔ ۲۔ بچھو۔ ۳۔ چیل۔ ۴۔ کوا۔ ۵۔ کاٹنے والا کتا۔
 [بخاری: ۳۳۱۴۔ مسلم: ۱۱۹۸]
 اللہ تعالیٰ نے مکہ کی عظمت بلند کرنے کے لیے اس شہر کی قسم بھی اٹھائی ہے۔ مثلاً سورۃ التین میں فرمایا:

کیے ہیں۔ اللہ تعالیٰ کا فرمان ہے:

﴿إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى
لِّلْعَالَمِينَ ۝ فِيهِ آيَاتٌ بَيِّنَاتٌ مَّقَامُ إِبْرَاهِيمَ وَمَنْ دَخَلَهُ كَانَ
آمِنًا ۝ وَلِلَّهِ عَلَى النَّاسِ حُجُّ الْبَيْتِ مَنِ اسْتَطَاعَ إِلَيْهِ سَبِيلًا
وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ۝﴾

”بلاشبہ سب سے پہلا گھر جو لوگوں کے لیے تعمیر کیا گیا وہی ہے جو مکہ میں واقع ہے۔ یہ گھر بابرکت ہے اور تمام جہان والوں کے لیے مرکز ہدایت ہے۔ اس میں کئی کھلی نشانیاں ہیں، مقام ابراہیم ہے جو شخص اس گھر میں داخل ہوا وہ مامون و محفوظ ہو گیا۔ اور لوگوں پر اللہ تعالیٰ کا یہ حق ہے کہ جو شخص اس گھر تک پہنچنے کی استطاعت رکھتا ہو وہ اس کا حج کرے اور جو شخص اس حکم کا انکار کرے وہ (خوب سمجھ لے کہ) اللہ تعالیٰ تمام دنیا والوں سے بے نیاز ہے۔“ [آل عمران: ۹۶، ۹۷]

ان آیات میں پانچ فضائل خانہ کعبہ کے مندرجہ ذیل ہیں:

①..... خانہ کعبہ کو اللہ تعالیٰ کا پہلا گھر ہونے کا شرف حاصل ہے۔

②..... یہ گھر بابرکت ہے۔

③..... یہ گھر تمام جہان والوں کے لیے مرکز ہدایت ہے۔

④..... چوتھی فضیلت یہ ہے کہ اس میں اللہ تعالیٰ کی کئی کھلی نشانیاں ہیں (مثلاً: زم زم وغیرہ) ان میں سے ایک نشانی مقام ابراہیم ہے اور یہ وہ پتھر ہے جس پر کھڑے ہو کر جناب ابراہیم علیہ السلام نے خانہ کعبہ کی دیواریں بلند کی تھیں۔

⑤..... جو شخص اس گھر میں داخل ہو جائے وہ امن والا ہو جاتا ہے۔ جناب ابوذر رضی اللہ عنہ کا بیان ہے کہ انہوں نے رسول اللہ ﷺ سے پوچھا کہ زمین پر سب سے پہلی کون سی مسجد بنائی گئی؟ تو آپ ﷺ نے فرمایا: ”مسجد حرام“ انہوں نے کہا: پھر کون سی؟ تو آپ ﷺ نے فرمایا: ”مسجد اقصیٰ“ انہوں نے کہا: ان کے درمیان کتنی مدت تھی؟ تو آپ ﷺ نے فرمایا: ”چالیس سال“ [بخاری: ۳۴۲۵/۳۳۶۶]

نبی ﷺ نے ارشاد فرمایا: ”میری امت اس وقت تک بھلائی میں رہے گی جب تک اس مکہ معظمہ کی کماحقہ عزت و احترام کرے گی اور

بھی بچائے رکھنا کہ ہم بتوں کی پوجا کریں۔ میرے رب! ان بتوں نے تو بہت سے لوگوں کو گمراہ کر دیا۔ لہذا جس نے میری پیروی کی وہ یقیناً میرا ہے اور جس نے میری نافرمانی کی سو تو معاف کرنے والا، رحم کرنے والا ہے۔ اے ہمارے رب! میں نے اپنی کچھ اولاد تیرے قابل احترام گھر کے پاس ایسی وادی میں بسائی ہے جہاں کوئی کھیتی نہیں۔ اے ہمارے رب! تاکہ وہ نماز قائم کریں۔ لہذا تو بعض لوگوں کے دلوں کو ان کی طرف مائل کر دے اور انہیں کھانے کو پھل مہیا فرماتا کہ وہ شکر ادا کریں۔“ [ابراہیم: ۳۵-۳۷]

ابراہیم علیہ السلام کی اس دعا کا نتیجہ ہے کہ ہر مسلمان کے دل میں اس شہر کی محبت ہے اور ہر مسلمان بار بار اس کی زیارت کا خواہش مند ہے۔ سورہ قصص میں ابراہیم علیہ السلام کی دعا نتیجہ دیکھیں:

﴿أَوْ كَمْ نُمَكِّنْ لَهُمْ حَرَمًا آمِنًا يُحَبِّبُ إِلَيْهِ ثَمَرَاتُ كُلِّ شَيْءٍ رِّزْقًا مِّنْ لَّدُنَّا وَلَكِنَّ أَكْثَرَهُمْ لَا يَعْلَمُونَ ۝﴾

”کیا ہم نے ان کو امن والے حرم میں ٹھکانا نہیں دیا، ہماری طرف سے ہر قسم کے پھل ہر طرف سے مکہ مکرمہ کی طرف کھینچے چلے آتے ہیں لیکن پھر بھی اکثر لوگ (مکہ مکرمہ کی عظمت کو) نہیں جانتے۔“ [القصص: ۵۷]

مصر میں بڑا بڑا اکیلا ہوتا ہے لیکن مکہ کی طرف کھینچا آتا ہے۔ شام میں انجیر اور زیتون ہوتے ہیں وہ بھی مکہ کی طرف کھینچے آتے ہیں۔ پاکستان میں اعلیٰ قسم کے آم ہوتے ہیں، افغانستان میں کئی قسم کے پھل ہوتے ہیں۔ الغرض پوری دنیا کے پھل مکہ کی منڈی میں موجود ہوں گے۔ کیوں کہ فرمان الہی ﴿يُحِبُّ إِلَيْهِ ثَمَرَاتُ كُلِّ شَيْءٍ رِّزْقًا﴾ ہر قسم کے پھل مکہ کی طرف کھینچے آتے ہیں یہ مکہ کی برکات ہیں۔

﴿لَلَّذِي بِبَكَّةَ مُبَارَكًا وَهُدًى لِّلْعَالَمِينَ﴾

مکہ کا اتنا احترام ہے۔ جابر رضی اللہ عنہ نے فرمایا:

لَا يَحِلُّ لَأَحَدِكُمْ أَنْ يَحْمِلَ بِمَكَّةَ السَّلَاحَ .

[مسلم: ۴۳۹/۱]

”تم میں کسی کو جائز نہیں کہ وہ مکہ شہر میں ہتھیار لے کر جائے۔“

سورہ آل عمران میں اللہ تعالیٰ نے خانہ کعبہ کے پانچ فضائل بیان

جب وہ اس کی تعظیم ختم کریں گے تو ہلاک ہو جائیں گے۔

[ابن ماجہ، ابواب المناسک، باب فضل مکة]

رسول اللہ ﷺ مکہ مکرمہ کا اس قدر احترام کرتے کہ جب آپ ﷺ حج کے لیے گئے تو مکہ سے باہر ذی طویٰ مقام پر رات گزاری ہے پھر صبح کی نماز پڑھی، پھر غسل کیا۔ پھر دن کو مکہ مکرمہ کے بالائی علاقہ معلیٰ کے راستے داخل ہوئے۔

[بخاری، ص: ۲۱۴، کتاب المناسک، حدیث: ۱۸۷۳]

سورة البقرہ میں اللہ تعالیٰ ارشاد فرماتے ہیں:

﴿وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا وَاتَّخِذُوا مِن مَّقَامِ إِبْرَاهِيمَ مُصَلًّى وَعَهِدْنَا إِلَىٰ إِبْرَاهِيمَ وَإِسْمَاعِيلَ أَنَّ طَهِّرَا بَيْتِيَ لِّلطَّائِفِينَ وَالْعَاكِفِينَ وَالرُّكَّعِ السُّجُودِ ٥﴾

”اور جب ہم نے بیت اللہ کو لوگوں کے لیے عبادت گاہ اور امن کی جگہ قرار دیا (تو حکم دیا کہ) مقام ابراہیم کو جائے نماز بناؤ اور ابراہیم اور اسماعیل (علیہ السلام) کو تاکید کی کہ وہ میرے گھر کو طواف کرنے والوں، اعتکاف اور رکوع و سجود کرنے والوں کے لیے صاف ستھرا رکھیں۔“ [البقرہ: ۱۲۵]

﴿مَثَابَةً لِّلنَّاسِ﴾ سے مراد یہ ہے کہ یہ گھر لوگوں کے بار بار آنے جانے کی جگہ ہے۔ چنانچہ لوگ حج عمرہ کی غرض سے متعدد مرتبہ بیت اللہ میں آتے جاتے ہیں اور اللہ تعالیٰ کی عبادت کر کے ثواب حاصل کرتے ہیں۔ حرم مکہ مکرمہ اللہ تعالیٰ کے نزدیک اس قدر مقدس و محترم ہے کہ اس میں کج روی، برائی یا شرارت کا رادہ کرنے پر بھی اللہ تعالیٰ نے دردناک عذاب کی وعید سنائی ہے۔ فرمان الہی ہے:

﴿إِنَّ الَّذِينَ كَفَرُوا وَيَصُدُّونَ عَن سَبِيلِ اللَّهِ وَالْمَسْجِدِ الْحَرَامِ الَّذِي جَعَلْنَاهُ لِّلنَّاسِ سَوَاءً ۚ نَعَارِكُ فِيهِ وَالْكَادِبُ وَمَنْ يُرِدْ فِيهِ بِالْحَادِ بِظُلْمٍ نُّذِقْهُ مِنْ عَذَابِ أَلِيمٍ ٥﴾

”بلاشبہ جو لوگ کافر ہیں اور لوگوں کو اللہ کی راہ سے اور مسجد حرام سے روکتے ہیں، وہ جس میں ہم نے وہاں کے باشندوں اور باہر سے آنے والوں کے حقوق برابر رکھے ہیں اور جو کوئی از راہ ظلم مسجد حرام میں کج روی اختیار کرنے کا ارادہ کرے گا اسے ہم دردناک عذاب چکھائیں گے۔“ [الحج: ۲۵]

ملک یمن کا گورنر (ابراہیم) جب ہاتھیوں کی فوج کے ساتھ خانہ کعبہ پر حملہ آور ہوا تو اللہ تعالیٰ نے اپنے گھر کی حفاظت فرمائی اور حملہ آور فوج کو ابابیل پرندوں کے ذریعے ہلاک کر دیا۔ مزید تفصیل کے لیے سورة الفیل کی تشریح مولانا عبدالرحمن کیلانی رحمہ اللہ کی تفسیر تیسیر القرآن کا مطالعہ کیجیے۔ رسول اللہ ﷺ کا ارشاد گرامی ہے:

((لَا تُشَدُّ الرَّحَالُ إِلَّا إِلَى ثَلَاثَةِ مَسَاجِدَ: الْمَسْجِدِ الْحَرَامِ، وَالْمَسْجِدِ الْأَقْصَى وَمَسْجِدِي هَذَا.))

[بخاری: ۱۱۸۸، مسلم: ۱۳۹۷]

”ثواب کی نیت سے صرف تین مساجد کی طرف سفر کیا جاسکتا ہے۔ اور وہ ہیں: ۱۔ مسجد حرام، ۲۔ مسجد اقصیٰ، ۳۔ اور میری یہ مسجد (مسجد نبوی)۔“

صحابی رسول جابر رضی اللہ عنہ کا بیان ہے کہ رسول اللہ ﷺ نے ارشاد فرمایا: ((..... وَصَلَاةٌ فِي الْمَسْجِدِ الْحَرَامِ أَفْضَلُ مِنْ مِائَةِ أَلْفِ صَلَاةٍ فِيمَا سِوَاهُ.)) [ابن ماجہ: ۱۴۰۶]

”اور مسجد حرام میں ایک نماز دوسری مساجد میں ایک لاکھ نماز سے افضل ہے۔“

یہ تھے مکہ مکرمہ کے فضائل۔

اب مدینہ منورہ کے فضائل بھی پڑھیے.....!

انس بن مالک رضی اللہ عنہ سے روایت ہے، رسول اللہ ﷺ نے دعا کرتے ہوئے فرمایا:

((اَللّٰهُمَّ اجْعَلْ بِالْمَدِيْنَةِ ضِعْفِي مَا بِمَكَّةَ مِنَ الْبَرَكَاتِ.)) [بخاری: ۱۸۸۵]

”اے اللہ! مدینہ منورہ میں مکہ مکرمہ کی بہ نسبت دوگنی برکت دے۔“

ابو ہریرہ رضی اللہ عنہ کا بیان ہے کہ رسول اللہ ﷺ کے پاس جب پہلا پھل لایا جاتا تو آپ فرماتے:

((اَللّٰهُمَّ بَارِكْ لَنَا فِي مَدِيْنَتِنَا وَفِي ثَمَارِنَا وَفِي مَدَنَّا وَفِي صَاعِنَا بِرَكَّةً مَّعَ بَرَكَةٍ.))

”اے اللہ! ہمارے مدینہ میں برکت دے اور ہمارے پھلوں، ہمارے صاع اور مد میں برکت دے، ایک برکت کے ساتھ

میں مرنے والے انسان کے لیے شفاعت کروں گا۔“

[احمد، ترمذی: ۳۹۱۷]

یہی وجہ ہے کہ عمر فاروق رضی اللہ عنہ اکثر یہ دعا کرتے تھے:

اللهم ارزقني شهادةً في سبيلك واجعل موتي
في بلد رسولك .)) [بخاری: ۱۸۹۰]

”اے اللہ مجھے اپنے راستے میں شہادت نصیب فرما اور مجھے
اپنے رسول ﷺ کے شہر میں موت دے۔“

ابو ہریرہ رضی اللہ عنہ سے روایت ہے کہ آپ ﷺ نے فرمایا:

((إِنَّ الْإِيمَانَ لِيَأْرِزُ إِلَى الْمَدِينَةِ كَمَا تَارَزَ الْحَيَّةُ
إِلَى جُحْرِهَا .)) [بخاری: ۱۸۷۶]

ابو ہریرہ رضی اللہ عنہ کا بیان ہے کہ آپ ﷺ نے فرمایا:

”مجھے ایک بستی کا حکم دیا گیا ہے جو دیگر بستیوں کو کھاجائے گی۔

لوگ اسے شرب کہتے ہیں حالانکہ وہ مدینہ ہے۔“

تنقی الناس کم اینقی الکیر خبث الحديد .

[بخاری: ۱۸۷۱]

وہ لوگوں کی اس طرح چھاننی کرے گا جیسا کہ بھٹی لوہے کا

زنگ چھانٹ کر الگ کر دیتی ہے۔“

نبی ﷺ نے ارشاد فرمایا ہے:

((مَنْ أَرَادَ أَهْلَ الْمَدِينَةِ بِسُوءٍ آذَابَهُ اللَّهُ كَمَا
يَذُوبُ الْمَلْحُ فِي الْمَاءِ .)) [بخاری: ۱۸۷۷]

”جو شخص اہل مدینہ کے بارے میں برا ارادہ کرے گا اسے اللہ

تعالیٰ اس طرح پگھلا دے گا جیسے نمک پانی میں پگھلتا ہے۔“

سعد بن ابی وقاص رضی اللہ عنہ کا بیان ہے کہ آپ ﷺ نے ارشاد فرمایا ہے:

”جو آدمی صبح کے وقت (مدینہ) میں دو سیاہ پتھروں والے

میدانوں کے درمیان والی کھجوروں سے سات عدد کھجوریں

کھائے اسے شام ہونے تک کوئی زہر نقصان نہیں پہنچا سکتا۔“

[مسلم: ۲۰۲۷]

خاص طور پر مدینہ کی عجوبہ کھجور کے بارے میں آپ ﷺ کا ارشاد

ہے: ”جو شخص صبح کے وقت سات عدد عجوبہ کھجوریں کھائے اسے اس دن

دوسری برکت (دوگنی برکت) دے۔“ [مسلم: ۱۳۷۳]

رسول اللہ ﷺ نے مدینہ منورہ کو حرمت والا اور قابل احترام شہر قرار

دیا ہے۔ آپ ﷺ کا ارشاد ہے:

”بے شک ابراہیم علیہ السلام نے مکہ کو حرمت والا قرار دیا ہے اور مکہ

والوں کے حق میں دعا کی۔ اور میں مدینہ کو حرمت والا قرار دیتا

ہوں جیسا کہ ابراہیم علیہ السلام نے مکہ کو حرمت والا قرار دیا ہے۔ اور

میں نے اہل مدینہ کے ناپ تول کے پیمانوں میں اس برکت

سے دو گنا زیادہ برکت کی دعا کی ہے جس کی دعا ابراہیم علیہ السلام نے

اہل مکہ کے لیے کی تھی۔“ [بخاری: ۲۱۲۹]

اس حدیث میں جہاں مدینہ منورہ کی حرمت ثابت ہوتی ہے وہاں یہ

بات بھی ثابت ہوتی ہے کہ مدینہ منورہ میں مکہ مکرمہ سے دو گنا زیادہ

برکت ہے، رسول اکرم ﷺ کا ارشاد ہے:

”بے شک ابراہیم علیہ السلام نے مکہ کو حرمت والا قرار دیا ہے اور میں

مدینہ کو حرمت والا قرار دیتا ہوں اور اس کے حرم کی حدود سیاہ

پتھروں والے دو میدانوں کے درمیان ہے۔ لہذا اس کے

درخت نہ کاٹے جائیں اور نہ ہی اس میں شکار کیا جائے۔“

[مسلم: ۱۳۶۲]

مدینہ میں رہائش رکھنے کی فضیلت:

رسول اللہ ﷺ کا ارشاد ہے:

”مدینہ ان کے لیے بہتر ہے اگر وہ جانتے ہوں۔ جو شخص اس

سے بے رغبتی کرتے ہوئے اسے چھوڑ دے اللہ تعالیٰ اس کی جگہ

پر اس سے بہتر شخص لے آتا ہے۔ اور جو شخص تنگ حالی کے

باوجود اس میں ٹکا رہتا ہے میں روز قیامت اس کے لیے شفاعت

کروں گا۔ اس کے حق میں گواہی دوں گا۔“ [مسلم: ۱۳۶۳]

عبداللہ بن عمرؓ سے روایت ہے کہ رسول اللہ ﷺ نے ارشاد فرمایا:

((مَنْ اسْتَطَاعَ أَنْ يَمُوتَ بِالْمَدِينَةِ فَلْيَفْعَلْ فَإِنِّي

أَشْفَعُ لِمَنْ يَمُوتُ بِهَا .))

”جو آدمی اس بات کی استطاعت رکھتا ہو کہ اس کی موت مدینہ

منورہ میں آئے تو وہ ایسا ضرور کرے۔ کیوں کہ میں مدینہ منورہ

زہر اور جادو کی وجہ سے کوئی نقصان نہیں پہنچ سکتا۔“ [بخاری: ۵۴۴۵]
نبی اکرم ﷺ کا ارشاد ہے: ”جو آدمی اس (مدینہ منورہ) میں شرارت کرے گا اس پر لعنة اللہ والملائكة والناس أجمعين، لا يقبل اللہ منه يوم القيامة صرفا ولا عدلا“
”اللہ کی فرشتوں کی اور تمام لوگوں کی لعنت ہوگی اور قیامت کے روز اللہ تعالیٰ اس سے نہ کوئی فرض قبول کرے گا اور نہ نفل۔“ [بخاری: ۱۸۶۷]

ابوبکرہ رضی اللہ عنہ سے روایت ہے کہ آپ نے ارشاد فرمایا:
(لَا يَدْخُلُ الْمَدِينَةُ أَبْوَابُ الْمَسِيحِ الدَّجَالِ لَهَا يَوْمَئِذٍ سَبْعَةُ أَبْوَابٍ عَلَى كُلِّ بَابٍ مَلَكَانُ)۔
”صبح دجال کا رعب و دبدبہ مدینہ منورہ میں داخل نہیں ہوگا اس دن اس کے سات دروازے ہوں گے اور ہر دروازے پر دو فرشتے نگرانی کر رہے ہوں گے۔“ [بخاری: ۱۸۷۹]
ابو ہریرہ رضی اللہ عنہ سے روایت ہے کہ آپ ﷺ نے فرمایا: ”مدینہ منورہ کے دروازوں پر فرشتے مقرر ہیں، اس میں طاعون کی بیماری نہیں آسکتی اور دجال داخل نہیں ہو سکے گا۔“ [بخاری: ۱۸۸۰]

انس بن مالک رضی اللہ عنہ کا بیان ہے کہ آپ ﷺ نے فرمایا:
”دجال ہر شہر میں جائے گا سوائے مکہ اور مدینہ کے۔ ان دونوں شہروں کے ہر دروازے پر فرشتے صفیں بناتے ہوئے ان کی نگرانی کر رہے ہوں گے، پھر مدینہ اپنے رہنے والوں کے ساتھ تین مرتبہ کانپے گا جس سے اللہ تعالیٰ ہر کافر و منافق کو اس سے نکال دے گا۔“ [بخاری: ۱۸۸۱]

مدینہ منورہ میں سب سے اہم جگہ مسجد نبوی ہے اور یہ وہ مسجد ہے جس کی زمین خود رسول اللہ ﷺ نے خریدی اور اس کی بنیاد بھی خود آپ ہی نے اپنے مبارک ہاتھوں سے رکھی اور یہی وہ مسجد ہے جس کے متعلق اللہ تعالیٰ نے فرمایا:

﴿لَمَسْجِدٍ أُسَسَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ فِيهِ رَبِّهِ رِجَالٌ مُّحْسِنُونَ أَنْ يَتَطَهَّرُوا وَاللَّهُ يُحِبُّ الْمُطَهَّرِينَ﴾ [التوبة: ۱۰۸]

ابو ہریرہ رضی اللہ عنہ فرماتے ہیں کہ آپ ﷺ نے فرمایا:
”میری اس مسجد میں ایک نماز دوسری مساجد میں ایک ہزار نماز سے بہتر ہے سوائے مسجد حرام کے۔“ [بخاری: ۱۱۹۰]

آپ ﷺ نے ارشاد فرمایا:
(مَا بَيْنَ بَيْتِي وَمَنْبَرِي رَوْضَةٌ مِنْ رِيَاضِ الْجَنَّةِ)۔ [بخاری: ۱۱۹۵]

”جو قطعہ زمین میرے گھر اور میرے منبر کے درمیان ہے وہ جنت کے باغوں میں سے ایک باغ ہے۔“
دور جاہلیت میں مدینہ کو یشرب کہتے تھے۔
قرآن میں مدینہ کا لفظ ہے۔
﴿مَا كَانَ لِأَهْلِ الْمَدِينَةِ وَمَنْ حَوْلَهُمْ﴾

[التوبة: ۱۲۰]

((ان اللہ تعالیٰ سمي المدينة طابة))
”بے شک اللہ تعالیٰ نے مدینہ کا نام طابہ رکھا ہے۔“

[مسلم: ۱۳۸۵]

طیبہ: آپ نے فرمایا: ((أَنَّهَا طَيِّبَةٌ)) [بخاری: ۱۸۸۴]
نبی ﷺ اپنے شہر مدینہ سے بے پناہ محبت کرتے تھے۔ چنانچہ عائشہ صدیقہ رضی اللہ عنہا کا بیان ہے کہ ہم مدینہ میں آئے تو اس وقت وبا پھیلی ہوئی تھی جس سے ابوبکر صدیق رضی اللہ عنہ اور بلال رضی اللہ عنہ بیمار ہو گئے۔ جب آپ ﷺ نے اپنے ساتھیوں کو دیکھا تو دعا کی:


((اللهم حبب إلينا المدينة كحبنا مكة أو أشدَّ اللهم بارك لنا في صاعنا وفي مدنا وصحَّحها لنا وآنقل حُمَاها إلی الجحفة))

”اے اللہ! ہمارے دلوں میں مدینہ کی محبت ڈال دے جیسا کہ ہم مکہ سے محبت کرتے ہیں بلکہ اس سے بھی زیادہ۔ اے اللہ! ہمارے صاع اور مد میں برکت دے اور اس (مدینہ منورہ) کو ہمارے لیے صحت افزا مقام بنا اور اس کی بیماریوں کو جھٹکے کی طرف منتقل کر دے۔“ [بخاری: ۱۸۸۹]

اللہ تعالیٰ ہمیں بار بار زیارت حرمین شریفین کی توفیق دے۔

گلے میں ہو خراش، آئے ورم یا آواز بیٹھ جائے


ہمدرد
شربت
ٹوٹ سیاہ



سردی آتے اور جاتے وقت گلے کو اپنی لپٹ میں لے لیتی ہے ایسے میں
گلے میں خراش، ورم آنے یا، آواز بیٹھ جانے
کی شکایات عام ہوتی ہیں۔ ہمدرد شربت ٹوٹ سیاہ کی چند راکشیں گلے کی
ان شکایات کا فوری خاتمہ کرتی ہیں۔ اب سردی آئے یا جائے۔ آپ
کے گلے کو کیا گلے۔ کیونکہ آپ کو تو ہے ہمدرد شربت ٹوٹ سیاہ ما۔

FOCUS POINT

یولو کھل کھلائے!



طبع اول (۱۹۵۶ء)
طبع دوم (۲۰۱۰ء)

حجیت حدیث نمبر ہفت روزہ الاعتصام

ہفت روزہ الاعتصام کے حجیت حدیث نمبر کا دوسرا ایڈیشن شائع ہو گیا ہے۔ یہ نمبر موضوع اور مضامین کے تنوع کے اعتبار سے اس لائق ہے کہ اسے ہر حلقہ میں پہنچایا جائے۔ فاضل مضمون نگاروں نے نہایت محنت اور تحقیق سے اس کے مضامین تحریر فرمائے ہیں۔ اپنی گونا گوں خصوصیات کے لحاظ سے اور انکار حدیث کی رہ رہ کر اٹھتی لہروں سے نپٹنے کے لیے یہ علمی دستاویز اس قابل ہے کہ جماعت کے ذمہ دار حضرات، مساجد کے خطباء کرام، پڑھے لکھے تاجر و صنعتکار احباب سکولوں، کالجوں، سرکاری لائبریریوں، اساتذہ، پروفیسروں اور اصحاب علم و تحقیق تک اس کو پہنچائیں خصوصاً مدارس دینیہ کے منتہی طلباء کو یہ تحفہ پیش کریں تاکہ طلباء اس سے مستفید ہو کر فتنہ انکار حدیث کے ہر پہلو سے آشنا ہو کر خدام حدیث کی سنہری لڑی میں شامل ہو جائیں۔

حالیہ اشاعت الاعتصام کے موجودہ سائز پر طبع کی گئی ہے جو تین صد سے زائد صفحات پر مشتمل اور چار رنگہ ٹائٹل سے مزین ہے۔ ہم نے اس میں اشتہارات دے کر قارئین کے علمی ذوق کو مجروح نہیں کیا۔ اس نمبر میں ہر فاضل مضمون نگار کا مختصر تعارف مضمون کے شروع میں دینے کی جدت بھی مولانا محمد اسحاق بھٹی رحمۃ اللہ علیہ نے ایجاد کی تھی جن کو اب موجودہ حالات کے مطابق مکمل کر دیا گیا ہے۔

○ کمپیوٹر کمپوزنگ ○ عمدہ سفید کاغذ ○ چار رنگہ ٹائٹل سے مزین جلد ○ قیمت 360 روپے

بیاد

الاعتصام کی اشاعت خاص مولانا محمد عطاء اللہ حنیف بھوجپانی رحمۃ اللہ علیہ

خصوصیات: سوانح ○ شخصیت ○ ۶۰ سالہ علمی نگاہ و تاز ○ صحافتی اور ملی خدمات ○ سیاسی کردار ○
کمرے علاوہ ○ منتخب خطوط ○ نادر تحریریں ○ اور منظوم خراج عقیدت

1230 صفحات، ولایتی بائبل پیپر، چار رنگہ دیدہ زیب سرورق، مضبوط جلد

نامور اہل علم و قلم کی یادگار تحریریں، مولانا کے نیاز مندوں کے حقیقت پر مبنی تاثرات اور علمی خطوط اس خصوصی اشاعت کی زینت ہیں۔

قیمت

500/-

روپے

رابطہ کے لیے

ہفت روزہ الاعتصام، 31 شیش محل روڈ لاہور 54000

انوکھی فصل

اندھیروں میں اجالے کھو رہے ہیں
نگر کے دیپ مدہم ہو رہے ہیں
ہوا میں اُڑ رہی ہیں سرخ چیلیں
کبوتر گھونسلوں میں سو رہے ہیں
بہر جانب تعفن بڑھ رہا ہے
انوکھی فصل دھقاں بو رہے ہیں
عجب ارماں ہے تعمیر مکاں کا
کئی صدیوں سے پتھر ڈھو رہے ہیں
سر کوہِ تمنا کون پہنچے
پرانے زخم اب تک دھو رہے ہیں
اٹا ہے شہر بارودی دھوئیں سے
سٹرک پر چند بچے رو رہے ہیں
نہ پڑنے دی ”انا“ پر دھولِ راسخ
سرابِ زر میں برسوں گو رہے ہیں

[راسخ عرفانی]